
26 студзеня канчаецца тэрмін вы- 
лучэньня кандыдатаў у народныя дэ- 
путаты СССР. А яшчэ праз два месяцы 
стане ясна, ці здольныя мы самі ства- 
раць сваю гісторыю, альбо вартыя 
толькі таго, каб за казённыя маршы і 
буфэт у выбарчым участку аддаваць 
звыклыя 99,98 працэнта галасоў свай- 
го бяспраўя. Шмат хто нібыта і разу- 
мее гэта, але разьлічвае, што ў дзень 
выбараў перабудова і дэмакратыя 
прыйдуць самі сабой. 

Тым часам зноў складаюцца кабі- 
нэтныя сьпісы з традыцыйнымі імё- 
намі ў іх. Справа тут, вядома, не ў па- 
асобных непапулярных кіраўніках 
рэспублікі (пра такіх у народзе ка- 
жуць: «Пабыў у вадзе і ня мокры 
ідзе»; на іхным месцы нават члены 
буржуазных урадаў падалі-б у ад- 
стаўку), а у сыстэме. Бо нават калі мы 
пераменім усіх, а мэханізм улады па- 
кінем някрануты, зварот да старога 
непазьбежны. Таму ніхто з нас не па- 
вінен застацца ў баку ад выбарчых 
справаў, у каторы раз аддаўшы іні- 
цыятыву ў рукі функцыянераў. Наш 
лёс будзе шмат у чым залежаць ад 
таго, як пройдуць выбары і хто будзе ў 
Вярхоўным Савеце СССР. Альбо там 
апынуцца людзі, здольныя толькі 
разважаць пра дэмакратыю і адна- 
часна прымаць антыдэмакратычныя 
законы, альбо там стануць працаваць 
сумленныя абаронцы нашых ча- 
лавечых правоў і народнага лёсу. 

Перадвыбарчая плятформа БНФ 
«Адраджэньне» грунтуецца на прын- 
цыпах, абвешчаных яшчэ ў 1917 годзе: 
заводы - рабочым, зямля-- сялянам, 
улада -- народу. 

1. Адна з галоўных задачаў перабу- 
довы -- вызначыць хто і на каго пра- 
цуе. Недапушчальна, каб прадпрыем- 
ствы працягвалі заставацца прыдат- 
камі міністэрстваў. Толькі вызва- 
леньне экономікі ад ведамасных пу- 
таў можа прывесьці да насычэньня 
ўнутранага рынку таварамі і росту 
жыцьцёвага ўзроўню. Дзеля гэтага дэ- 
путаты, выкарыстоўваючы свае паў- 
намоцтвы, мусяць дабівацца рады- 
кальнай эканамічнай рэфор- 
мы, якая уключае ў сябе поўную гас- 
падарчую самастойнасьць прадпры- 
емстваў і поўную адказнасьць рэспуб- 
лік за сацыяльна-эканамічнае разь- 
віцьцё сваіх тэрыторыяў. 

2. Неабходна прыняць Закон аб 
арэньдзе прадпрыемстваў пра- 
цоўнымі калектывамі. Калек- 
тывы павінны таксама атрымаць пра- 
ва пераходзіць на каапэратыўныя 
ўмовы дзейнасьці. Пасьля гэтага яны 
пазбавяцца падпарадкаваньня міні- 
стэрствам і ведамствам, стануць са- 
мастойныя, атрымаюць рэальную маг- 
чымасьць пераходу на гаспадарчы 

разьлік, і іх дзейнасьць будзе рэгля- 
мэнтавацца Законам аб каапэрацыі. 

З. Сталінізм і стагнацыя нанесьлі 
вялізарную шкоду сельскай гаспа- 
дарцы. Сяляне былі адчужаныя ня 
толькі ад зямлі, але і ад плёну свае 
працы. Цэнтралізаваныя разнарадкі 
і нізкія закупачныя цэны не дазваля- 
лі ім самым вырашаць, што сеяць і 
вырошчваць, каму і за колькі прада- 
ваць сваю прадукцыю. Гэтае законнае 
права можа быць вернутае магчы- 
масьцю ператварэньня існых сель- 
скагаспадарчых прадпрыёмстваў у 
каапэратывы або фэрмэрскія гаспа- 
даркі. ім зямля павінна прадстаўляц- 
ца ў бестэрміновую арэнду (бяз 
права продажу) з правам спадка- 
ваньня. 

4. Мы стаміліся ад дэфіцыту. Не 
хапае элемэнтарных тавараў першай 
неабходнасьці, прадуктаў харчавань- 
ня, кватэраў, дзіцячых садкоў і шко- 
лаў. Немагчыма прадбачыць, што 
зьнікне з прылаўкаў заўтра. Дый хто 
можа паручыцца, ці не наўмысна арга- 
нізуецца дэфіцыт, каб падтрымлі- 
ваць у людзей стан нэрвознай незада- 
воленасьці перабудовой? Спэцыяль- 
ныя дэпутацкія камісіі павінны 
публічна аналізаваць прычы- 
ны дэфіцыту, ажыцьцяўляць рэ- 
альны грамадзкі кантроль за якасьцю 
і колькасьцю прадуктаў і спажывец- 
кіх тавараў. Неабходна прыняць 
дзейсныя захады, каб прадукцыя, вы- 
рабленая ў рэспубліцы, не рабілася 
дэфіцытнай для самых вытворцаў. 


(Заканчэньне на 4-й 0.) 


А. Н. 


САМОТА 


(санэт) 


Мне рэжа слых мана прамоў 
траскотных, 
Мне сьлепіць вока яркасьць кумача - 
Даўно мне ўсё абрыдла апрача 
Маўклівай няпрытомнасьці 
самоты. 


І ўсё-ж, калі-б у цішыні дрымотнай 
Турыны рог прызыўна загучаў 
Гна лязе узьнятага мяча 
Запалымнелі водсьветы 

паходняў, -- 


Я ўсе сумненьні адгарнуў-бы разам 

Г стаў пад белы сьцяг з чырвоным 
пасам: 

Пад бел-чырвона-белы вольны 


СЬЦЯГ... 


Чырвоны пас на белым тле Радзімы, 
Ты клічаш нас за волі міг адзіны 
Узьняцца і загінуць без разваг! 


“ 


Сцэна ў 


цягніку падарозе ў Вільню. Салдаты-спадарожнікі чытаюць «Кантроль», 





Мя... 





бюлетэнь Таварыства Маладых Літаратараў «Тутэйшыя». 


У Вільні 15-16 студзеня сёлета ад- 
быўся зьезд нефармальных аб'еднань- 
няў беларускае моладзі. Віленская ра- 
сейскамоўная газэта «Комсомольская 
Правда» (якая выходзіць таксама й па- 
літоўску) у нумары за 20 студзеня 
зьмясьціла рэпартаж пра зьезд В. Вай- 
нэрытэ пад заг. «Хачу гаварыць роднай 
мовай». Рэпартаж пачынаецца гэтак: 


«Над уваходам у дом на вуліцы Каму- 
нару разьвіваўся бел-чырвона-белы 
сьцяг -- нацыянальны сьцяг Беларусі. 
На лесьвіцы. што вяла ў залю. гучэлі 
хуткія маладыя крокі -- 66 маладзеж- 
ных аб'еднаньняў з усіх канцоў Белару- 
сі прыслалі на '2-гі Вальны сойм" 242 
дэлегаты. “У Менску моладзі было-0 

(Працяг на 3-й 0.) 

ВІЕГАВО5 
Вуеіоп55іап Меузрарег іп Іпе Ргее УУогіа 
Рубіізпед топійіу бу 
ВУЕСОВО55ІАМ-АМЕВІСАМ А5Б5ОСІАТІОК, ІМС. 
Зобссгір(іоп 520 уеапіу 
«БЕЛАРУС» - Газэта Беларусаў у Вольным Сьвеце. 


Выходзіць месячна 


Рэдагуе Калегія 


Выдае: Беларуска-Амэрыканскае Задзіночаньне. 
Падпіска зь перасылкаю 15 дал. на год. 


Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 


НАЦЫЯНАЛЬНА-ДЭМАКРАТЫЧНЫЯ РУХІ 
НАРОДАЎ СССР 


Віленская нарада 


28-29 студзеня сёлета ў Вільні адбы- 
лася чарговая нарада прадстаўнікоў на- 
цыянальна-дэмакратычных рухаў на- 
родаў СССР. Упяршыню ў гэткай нара- 
дзе ўзялі прадстаўнікі Беларусі: Сяр- 
жук Мехамес 1 Вадзім Александровіч 
ад клюбу «Пагоня» і газэты «Белару- 
ская Трыбуна». 

Нарада прыняла зварот «Да ўрадаў і 
народаў сьвету: Хартыя Свабоды Паня- 
воленых Народаў СССР». Ніжэй 
зьмяшчаем гэты дакумэнт, як яго па- 
дало, разам з паведамленьнем пра нара- 
ду, замежнае прадстаўніцтва Украін- 
скае Гэльсынскае Групы: 

Мы, што сабраліся 28-29 студзеня 
1989 году ў г. Вільні, прадстаўнікі 
народна-вызвольных рухаў Арменіі, 
Беларусі, Грузіі, Літвы, Латвіі, 
Эстоніі і Украіны, заяўляем аб ства- 
рэньні адзінага камітэту, які аб'яд- 
ноўвае нашыя намаганьні стварыць 
нацыянальныя свабодныя і незалеж- 
ныя дзяржавы. 


родаў ня толькі супольнае існавань- 
не ў рамках імпэрыі, але й фэдэра- 
тыўнае ці канфэдэратыўнае ўла- 
джаньне. Мы патрабуем палітычнага 
і маральнага падтрыманьня нашага 
руху ўсімі ўрадамі і грамадзкімі ар- 
ганізацыямі. Мы спадзяёмся, што 
здабудзе перавагу нашае разуменьне 
сучаснага сьвету, паводля якога толь- 
кі свабоднае і незалежнае існавань- 
не, да якога імкнуцца народы, забясь- 
печыць стабільнае і мірнае разь- 
віцьцё ўсяго міжнароднага грама- 
дзтва. 


Мы заклікаем суайчыньнікаў, што 
жывуць цяпер за межамі імпэрыі, да 
стварэньня падобнага камітэту і цес- 
нага супрацоўніцтва з намі для дасяг- 
неньня агульнай мэты. Мы просім Па- 
руйра Айрыкяна быць нашым прад- 
стаўніком за межамі і паспрыяць 
стварэньню гэткага камітэту. 

Мы перакананыя, што нашыя наро- 


«Гэта не працэс іншадумства -- тое, што адбываецца ў Эстоніі, гэта 
нармальнае палітычнае жыцьцё. Праблема тут у тым, каб запэўніць буду- 
чыню эстонскаму народу. Мы ня можам рухацца толькі ў адным кірунку да 


расейскае мовы. Гэты закон пакажа шлях да білінгвізму». -- Мік Тытма, 
новаабраны сакратар да справаў ідэялёгіі ЦК кампартыі Эстоніі, тлумачачы 
прыняты Вярхоўным Саветам рэспублікі новы закон аб афіцыйным статусе” 
эстонскай мовы. («Лёс-Анджэлес Таймс», 19.І.1989) 





Гісторыя паказала, што само існа- 
ваньне шматнацыянальнай імпэ- 


срыі -- гэта анахранізм, які стварае 


нязносныя ўмовы для ўсіх народаў, 
што яе насяляюць. Мы ўважаем, што 
плюралізм становіць такі-ж аснова- 
творны прынцып у міжнацыянальных 
дачыненьнях, як і ў галіне правоў ча- 
лавека. Пацьвярджаючы для кожнага 
народу права на індывідуальны шлях 
разьвіцьця, мы аднак прадстаўляем 
рухі народаў, якія дзесяткі гадоў 
змагаюцца за нацыянальную неза- 
лежнасьць. Нікому не навязваючы 
сваіх уяўленьняў пра дзяржаўны лад 
і сувэрэнітэт, мы ўважаем за няпрый- 
мальнае для прадстаўляных намі на- 


ды здабудуць свабоду, і спадзяёмся, 
што дасягнем гэтага ў бліжэйшай бу- 
дучыні і негвалтоўнымі мэтадамі. 


Ад імя беларускага клюбу «Пагоня» 
й газэты «Беларуская Трыбуна», разам 
з 12 іншымі прадстаўнікамі, зварот 
гэты падпісаў Сяржук Мехамес. Ва- 
дзім Александровіч увайшоў у склад 
васьміасабовага каардынацыйнага ка- 
мітэту, адным з заданьняў якога будзе 
правесьці наступную падобную нараду, 
што заплянаваная на 30 красавіка -- 1 
травеня 1999 г. ў Таліне. 


Нарада прыняла таксама зварот «Да 
расейскае інтэлігенцыі». 





ПРАЕКТ ПОМНІКА 
КАСТРЫЧНІКУ 


У Менску ў студзені адбылося абмер- 
каваньне розных праектаў помніка 
«барацьбітом за Савецкую ўладу». 
Найбольш папулярным выявіўся пра- 
ект, у якім, паводля газэты «ЛіМ» 
(27.1), «Аўтары прапануюць устана- 
віць на адносна нявысокім пастамэнь- 
це шматфігурную кампазыцыю, якая- 
б сымбалізавала непарыўную сувязь 
розных этапаў барацьбы беларускага 
народу за сацыяльнае і нацыянальнае 
вызваленьне. Вялікі Кастрычнік не 


супрацьпастаўляецца ўсёй папярэдняй. 


гісторыі, а разглядаецца як яе лягічны 
працяг. Паўстанцы Касьцюшкі і Калі- 
ноўскага побач з гэроямі рэвалюцыі 
1905 1 1917 гадоў -- такая ідэя помніка. 





Новая публікацыя 


ВУЕГОВОЭ55ІАМ ЭТАТЕНООЮ 
Веадег апа ВіЫіоцвгарпу 
Едіед бу 
Уйаці Кіре! апа 2ога Кіреі 


Выданьне Беларускага Інстытуту На 
вукі й Мастацтва коштам Рады Белару 
скай Народнай Рэспублікі. 


398 бб., карта, ілюстрацыі, дадаткі. 

У кнізе: артыкулы, дакумэнты, успа 
міны, біяграфіі дзеячоў БНР, біблія 
графія -- зь гісторыі і да гісторыі 
беларускае нацыянальнае дзяржаў 
насьці. 

Цана кнігі: 25 ам. дал. 


ВМ 

230 5ргіпейе!а Ауе 
Кцбпепога, МХ. 7. 07070 
О.5.А. 


Замаўляць: 


НАЦЫЯНАЛЬНАЕ АБУДЖЭНЬНЕ, ЯГО НЯ СПЫНІШ. ЯНО ПАДСПУДНА ТЛЕ- 
ЛА, НЕЗВАЖАЮЧЫ НА УСЕ ГЭТЫЯ РЭПРЭСІІ, ЗАБАРОНЫ. НАЙМЕНШАЕ 
ПАСЛАБЛЕНЬНЕ ЦІСКУ І ЯНО БУДЗЕ ПРАБУДЖАЦЦА. І Я УСЁ-ТАКІ АПТЫ- 
МІСТ, Я ЦЕШУ СЯБЕ НАДЗЕЯЙ, ШТО БЕЛАРУСЬ УВАСКРОСЬНЕ, БЕЛА- 


РУСЬ АДРОДЗІЦЦА -- ЕЙНАЯ КУЛЬТУРА, ЕЙНАЯ МОВА, ХОЦЬ ГЭТА НА- 
ПЭЎНА ЗОЙМЕ ДАВОЛІ ШМАТ ЧАСУ. -- Міхал Кукабака ў тэлефанічным ін- 
тэрв'ю Беларускай сэкцьп радыё «Свабода», 14.ХІІ.1988. 





МАСАВАЯ 
ДЭМАНСТРАЦЫЯ 
Ў МЕНСКУ 


Паводля інфармацыі, атрыманай зь 
Менску па тэлефоне Беларускай рэдак- 


сцыяй радыё «Свабода» ў Мюнхене. 


50 тысячаў людзей прадэманстравалі ў 
нядзелю 19 лютага на менскім ста- 
дыёне сваё падтрыманьне Беларускага 
Народнага Фронту. Маніфэстацыя 
была арганізаваная беларускімі 
нефармальнымі групамі. 

Менскі журналіст сказаў, што гэта 
была першая дэманстрацыя, якая адбы- 
лася з заволу ўладаў. Мэтай дэманстра- 
цыі было скансалідаваць дэмакратыч- 
ныя сілы Беларусі ды зьвярнуць увагу 
на экалягічныя, палітычныя й сацыя- 
льныя праблемы, а таксама на новую 
выбарчую сыстэму. 

Некаторыя ўдзельнікі дэманстра- 
цыі несьлі бел-чырвона-белыя сьцягі, 
гэрб «Пагоня» ды транспаранты з 
дамаганьнямі сувэрэннасьці Беларусі, 
новае канстытуцыі для рэспублікі і 
афіцыйнага статусу беларускае мовы. 

Пра дэманстрацыю паведамілі так- 
сама некаторыя заходнія органы дру- 
ку, падаючы, што ўдзельнікаў было 
30 тысячаў. 


МОЛАДЗЬ ЗМАГАЕЦЦА 
ЗА СЬЦЯГ 


На вялікім мітынгу ў Доме палі- 

тычнай асьветы ў Менску 22 кастрыч- 
ніка летась, на якім дэбатавалася пы- 
таньне стварэньня Народнага фронту ў 
падтрыманьне «перабудовы», рабочы 
й адначасна студэнт менскага пра- 
мыслова-тэхнічнага вучылішча 
А. Сяргееў расказаў пра гэткі выпадак 
(з асуджэньнем яго): 
«Нядаўна ў нашым вучылішчы былі 
госьці -- выступалі ансамблі “Мроя”, 
Рэй” 1 нікому не вядомая група “Мяс- 
цовы час” з Горадні. Там-жа круціліся 
хлопцы з “Галакі”. калі падлеткі аду- 
рэлі ад страшэннага грукату, паявіўся 
на сцэне малады чалавек і пачаў раз- 
махваць бел-чырвона-белым фла- 
гам -- сымвалам беларускіх буржуаз- 
ных нацыяналістаў». («Зьвязда», 
27.Х.88). 


ПРАГРАМА АДРАДЖЭНЬНЯ 
МОВЫ 


Напрыканцы году летась у Лёндане 
выйшла вялікага фармату брашура 
(32 66.): «Нацыянальная мова ў сацыя- 
лістычнай дзяржаве». Гэта, як сказана 
ў падзагалоўку, «Дакумэнт аб стане бе- 
ларускай мовы ў Савецкай Беларусі». 
Выдала гэтую публікацыю Згурта- 
ваньне Беларусаў у Вялікабрытаніі. 

З уводнага слова даведваемся, што ў 
красавіку летась моўная камісія Бела- 
рускага Фонду Культуры (БФК быў 
заснаваны ў красавіку 1987 г.) выпра- 
цавала праграму адраджэньня белару- 
скай мовы, але дасюль гэтая праграма 
не пабачыла сьвету ў друку БССР. 
«Праграма моўнай камісіі, -- як па- 
ясьняюць выдаўцы брашуры, -- зьяў- 
ляецца спробай аналізу сучаснага тра- 
гічнага стану беларускай мовы ва ўсіх 
галінах грамадзкага жыцьця». У ёй пе- 
ралічаецца цэлы шэраг мерапрыёмст- 


Вершы зь Беларусі 


КАБ СПРАЎДЗІЛАСЯ НА БЕЛАРУСІ 
У НОВЫМ, 1989 ГОДЗЕ!.. 


Каб чыстым дыхалі паветрам 

і грудзі нашы й нашы душы, 

каб зьніклі ўсе, хто нашы нетры, 
балоты і лясы парушыў. 


Каб зноў сьпявалі нашы вёскі, 
у рэчках каб сінелі хвалі... 
Каб лёсаў нашых не зламалі 
Язэпа-ката падгалоскі... 


Каб зьбёг, нарэшце, у адстаўку 
наш «вечны ідэёлух» -- Саўка”... 
(Чацьвёрты год перабудовы -- 

а ён, як і заўжды, гатовы 
крышыць ушчэнт свабоду слова -- 
цяпер -- у хэўры Сакалова”)... 


“ Савелій Паўлаў. загадчык адзьдзелу 
прапаганды й агітацыі ЦК КПБ. 

““ Яфрэм Сакалоў, першы сакратар ЦК 
КПБ. 


НАКАЗ НАРОДНЫМ ДЭПУТАТАМ: 


Адстаўка -- ўсім цэнзурным катам, 
што гвалцяць бедную культуру -- 
ад невуцтва і проста здуру!.. 


...Культурай правіць той, хто піша 
раманы, вершы і карціны... 

хто вызначае пуцявіны 

ў абшар духоўнага Узвышша... 

і толькі ён - душы ахоўнік -- 
народу -- прама і адкрыта - 

а не праз цэнзарскае сіта -- 
перадае свой плён духоўны... 


Зямлю -- сялянам, і-- навечна!.. 
(каб бюракрат яе ня нішчыў)... 
Заводы -- тым, хто недарэчна 

ад іх адчужаны фактычна... 


А Уладу -- вечнаму Народу!.. 
Вам, хто на выбарах 
сапраўдных - 
ад мафіёзі апаратных -- 
ачысьціць грэшную Свабоду!.. 


Занатаваў у Калядную ноч, 
падслухаўшы Голас Народу, -- 
ВЯДЗЬМАК МЕНСКІ 


ваў да адраджэньня мовы. 

Дакумэнт выйшаў зь перакладам яго 
ў ангельскую мову. Лёнданскія Бела- 
русы і ангельскія прыяцелі Беларусі 
зрабілі вельмі карысную справу апуб- 
лікаваньнем гэтага нязвычайна важна- 
га дакуманту. 


ПАДЗЯКА АД ПРЭМ'ЕРА 
М. ТАЧЭР 


Брытанскі прэм'ер Маргарэта "ТГа- 
чэр і міністар замежных справаў сэр 
Джофры Гаўэ выказалі пісьмовую па- 
дзяку Згуртаваньню Беларусаў у Вялі- 
кабрытаніі (старшыня сп. Я. Міха- 
люк) за атрыманую публікацыю «На- 
цыянальная мова ў сацыялістычнай 
дзяржаве. Дакумэнт аб стане белару- 
скай мовы ў Савецкай Беларусі». Да- 
кумэнт гэты ЗБВБ выдала асобнай 
брашурай з поўным перакладам у ан- 
гельскую Мову. 


8-Я СУСТРЭЧА БЕЛАРУСАЎ АЎСТРАЛІІ 


(Сыднэй, 12-15 студзеня 1989 г.) 


АФІЦЫЙНАЯ ЧАСТКА 


Першы дзень Сустрэчы пайшоў на 
спатыканьне й раскватэроўваньне гась- 
цей. Афіцыйнае адкрыцьцё адбылося 
13-га студзеня ў будынку Беларускага 
Культурна-Грамадзкага клюбу. Стар- 
шыня арганізацыйнага камітэту 
сп. М. Ціхан, прывітаўшы ўдзельні- 
каў, перадаў слова сп. А. Грушу, стар- 
шыні выканаўчага камітэту Фэдэ- 
ральнай Рады Беларускіх Арганіза- 
цыяў у Аўстраліі. Сп. Груша падзяка- 
ваў усім за прыбыцьцё ды пажадаў па- 
мыснасьці ў нарадах і ў агульным пра- 
бегу Сустрэчы. За старшыню зьезду 


Сп. Мікола Нікан чытае даклад. 


быў абраны адзіны кандыдат 
сп. У. Сідлярэвіч. Неўзабаве мандат- 
ная камісія ўстанавіла, што на зьезь- 
дзе ёсьць прадстаўнікі 12 арганізацыяў 
з чатырох штатаў аўстралійскай фэдэ- 
рацыі. Із справаздачаў і выступлень- 
няў удзельнікі даведаліся, што вык. 
камітэт свае абавязкі выконваў добра, 
стан касы за справаздачны пэрыяд па- 
правіўся, у сувязі з чым папярэдняму 
кіраўніцтву было прызнанае абсалю- 
торыюм з падзякай. Адбыліся выбары 
ў вык. камітэт. На старшыню, ужо 
трэці раз, быў абраны сп. Аўген Гру- 
ша, на сакратара-- сп. П. Гуз, на скарб- 
ніка -- сп. У. Сідлярэвіч. У рэвізій- 
ную камісію ўвайшлі сп.сп. У. Шнэк, 
Я. Гавенчык 1 А. Грыцук. 

У пляне працы абмяркоўваліся пы- 
таньні: 1. Выдаваньне інфармацыйна- 
га бюлетэню. 2. Спроба заснаваньня бе- 
ларускае арганізацыі ў Ньюкастле. 
3. Наладжаньне выстаўкі ў эмігранц- 
кім музэі ў сталіцы Канбэры. 4. За- 
хады перад прадстаўнікамі ў парля- 
мэньце аб праве на сталае асяленьне 
імігрантаў зь Беларусі. 

Была выбраная рэзалюцыйная камі- 
сія ў складзе сп.сп. М. Нікана, У. Сід- 
лярэвіча 1 М. Лужынскага. 


БАЛЬ СУСТРЭЧЫ 


Увечары 13-га адбылася супольная 
вячэра, на якой было каля 200 асобаў 
(шкада, што ніхто не дадумаўся зра- 
біць здымку са страваў, запраўды бан- 
кетных, нарыхтаваных нашымі «зала- 
тымі ручкамі»). Бяседа трывала да 
поўначы «пад гоман вясёлы, пад звон 
чары поўнай». Ад 8-ай гадзіны грала 
аркестра нашага земляка Андрэя Ма- 
цюкевіча, пад гукі якое танцавалі і 
тыя, што на другім дзясятку гадоў, і 
тыя, што на ДЗЯВЯТЫМ. 

У перапынках паміж танцамі былі 
мастацкія выступленьні: салёвыя 
песьні Надзеі Грушы й Олі Русак; Аў- 
ген Груша прадэклямаваў два патрыя- 
тычныя вершы, а тады з жонкай ук- 
ралі першую ўзнагароду за камічную 


песенную сцэнку «Сабірайся ў госьці, 
мой дзядок». “ 

Пад поўнач зьявіўся Дзед Мароз 
(Мікола Антух) 1, пасьля гутарак з ма- 
лодшымі, зь вялікае торбы раздаў па- 
дарункі тым жанчынам, што найбольш 
спрычыніліся да наладжаньня Су- 
стрэчы. 

Роўна апоўначы згасла сьвятло і 
зазьзялі халодныя агеньчыкі, раней 
уручаныя кожнай дзяўчыне й жанчы- 
не. «З Новым Годам! З Новым Годам! 
» --- панеслася па ўсёй залі, бо-ж гэта 
быў Новы Год паводля старога кален- 
дара. Танцавалі й весяліліся да пер- 
шай гадзіны, 





быўны дзень -- усе пасярэдзіне залі -- 
супольным сьпевам «Люблю наш 
край»... 


ПІКНІК 


Наступны дзень, сыбота, быў днём 
пікніку. Адбыўся ён у парку, дзе мы 
спраўлялі падобны пікнік шэсьць га- 
доў таму. Як-жа тут усё зьмянілася! 
Дрэўцы, што былі тады хіба пасаджа- 
ныя, вырасьлі да 5-6 мэтраў, усюды 
шмат ценю, падкошаная трава, вельмі 
раскошна й прыемна. Неўзабаве распа- 
лілі печкі, пачалі сквірчаць каўбаскі, 
мяса. Усе нашы людзі любяць прыроду 
і кожны меў з сабой патрэбныя для 
маёўкі прылады. Надвор'е было як на 
заказ. Дзень прайшоў у гутарках, гама- 
не, пагулянках. Разьяжджаліся дадо- 
му, адпачыўшы й наталіўшы душу. 


БАГАСЛУЖБА. ДАКЛАД ПРА 
БЕЛАРУСЬ 


Апошні дзень Сустрэчы -- нядзеля. 
У Бэнстаўнскай праваслаўнай царкве 
а. Вініямін адслужыў малебен за бела- 
рускі народ, прывітаў зьезд Белару- 
саў. Надзвычайна мілагучна пяяў хор, 
падмацаваны гасьцямІ. 

Апаўдні ў залі Беларускага Клюбу 
разьвітальны абед. Адкрыў яго карот- 
кім словам старшыня арганізацыйнага 
камітэту, прапяялі нацыянальны 
гімн, а. Вініямін блаславіў сталы. 


Сп. Мікола Нікан прачытаў даклад 
на тэму «Сучасны стан у Беларусі». 
Пасьля ўздымаліся дзясяткі тостаў, вя- 
ліся гутаркі, чуліся жарты, песьні - 
усюды вясёлыя твары радасных лю- 
дзей -- аж да зморку. 


Перад тым як закончылася афіцый- 
ная частка М. Лужынскі зачытаў рэза- 
люцыю, якая была аднагалосна пры- 
нятая. 

Удзельнікі Сустрэчы склалі на па- 
будову беларускага музэю ў Гайнаўцы 
на Беласточчыне каля 400 даляраў. 

М. Л. 


З жыцьця ў Лёндане (Анг.) 


УШАНАВАНЬНЕ ПАМЯЦІ АХВЯРАЎ 
СТАЛІНСКАГА ТЭРОРУ 


Зь ініцыятывы старшыні ЗБВБ 


сп. Янкі Міхалюка 28 студзеня сёлета” 


быў наладжаны вечар, прысьвечаны 
Беларусам, што загінулі ў часе сталін- 
скага тэрору. 

У беларускай царкве сьв. Пятра й 
Паўла а. Аляксандар Надсон адслужыў 
паніхіду, на якой было шмат Белару- 
саў, а таксама прыяцелі-Ангельцы. 

Пасьля службы ў залі Беларускай 
Бібліятэкі імя Ф. Скарыны а. Аляк- 
сандар зрабіў даклад аб сучасным стане 
ў Беларусі. 


РЭЗАЛЮЦЫЯ 


8-Й СУСТРЭЧЫ БЕЛАРУСАЎ 
АЎСТРАЛІІ 


1. Мы, удзельнікі 8-й Сустрэчы Бе- 
ларусаў Аўстраліі, ухваляем галос- 
насьць і перабудову ў Савецкім 
Саюзе і на нашай Бацькаўшчыне ды 
намагаемся гэтыя зьмены 
падтрымоўваць і прысьпяшаць, асаб- 
ліва ў адносінах да нашай мовы, 
якая павінна быць дзяржаўнай мовай 
Савецкай Беларусі. 

2. Мы заклікаем савецкі ўрад ства- 
рыць палітычны плюралізм, даць 
поўную свабоду веравызнаньня, 
гарантаваць правы чалавека ды выз- 
валіць усіх рэлігійных і палітычных 
вязьняў. 

З. Мы заклікаем савецкі ўрад 
захоўваць і рэстаўраваць 
гістарычныя помнікі Беларусі, а 
таксама захаваць экалягічны балянс 
прыроды краю. 

Пацьвярджаючы ўсё вышэй сказа- 
нае, удзельнікі 8-й Сустрэчы Бела- 
русаў Аўстраліі, разам зь Белару- 
самі ўва ўсім вольным сьвеце, заяў- 
ляюць, што галоўнай нашай мэтай 
ёсьць дасягненьне Свабоды і Неза- 
лежнасьці Беларусі. 








Дакладчык расказаў, як ідзе зма- 
ганьне ў БССР за родную мову. Працэс 
аднаўленьня мовы й народных трады- 
цыяў, сказаў ён, вельмі павольны, вя- 
лікі супраціў бюракратаў. Гэтак, пры- 
кладам, праграма моўнай камісіі Бе- 
ларускага Фонду Культуры, прынятая 
ў красавіку 1988 году, дасюль яшчэ не 
апублікаваная (яна выданая асобнай 
брашурай з ангельскім перакладам у 
Лёндане). 

Прысутныя на дакладзе маглі азнаё- 
міцца з навейшымі выданьнямі зь Бе- 
ларусі: бюлетэнем маладых літарата- 
раў «Кантроль», заклікам Ініцыятыў- 
нае групы канфэдэрацыі Беларускіх 
супалак, адозвай Арганізацыйнага Ка- 
мітэту Беларускага Народнага Фрон- 
ту, першымі двума нумарамі часапісу 
«Студэнцкая Думка» ды іншымі новы- 
мі публікацыямі. 

Зь Вільні ў Скарынінку быў пры- 
сланы бел-чырвона-белы сьцяжок і 
гэрб «Пагоня» (кераміка) ад удзельні- 
каў праведзенага там другога Вальнага 
Сойму беларускіх нефармальных арга- 
нізацыяў. У Горадні моладзь носіць 
«Пагоню», як нагрудную аздобу. 

А. Зданковіч 


Нью-Ерк- Нью-Джэрзы 
й Канэктыкет! 


САКАВІКОВАЕ СЬВЯТКАВАНЬНЕ 


У нядзелю 9.ІУ.1989. г. 
ў Нью-Брансьвіку 


Па багаслужбе ў царкве 
Жыровіцкае Божае Маці (пачатак 
а 10-й гадз.) акадэмія ў 
гасьцініцы Гаят Рыджэнсы (2 
АІрапу, 5!., Меў Вгипэміск, 19) 


ДРУГІ ВАЛЬНЫ СОЙМ НЕФАРМАЛАЎ 


(Заканчэньне зь І-ай 6.) 


вельмі цяжка правесьці гэты свой 
зьезд, -- расказваў Сяргей Вітушка. -- 
Праўда, гарвыканком у адказ на нашу 
просьбу даць нам памешканьне, даў нам 
яго, але толькі на адзін дзень, Дый то 
сярод працоўнага тыдня”». 

Арганізатары зьвярнуліся тады 
празь віленскі клюб «Сябрына» да кі- 
раўніцтва Літоўскага Руху за Перабу- 
дову «Саюдзіс», якое й выдзеліла па- 
мешканьне -- задарма (менскія-ж бю- 
ракраты загарадзілі цану -- паўтары 
тысячы рублёў). 

Карэспандэнтка літоўскай газэты 
піша, што ў вэстыбюлі будынку, дзе 
адбываўся зьезд, прадаваліся бюлетэні 
незалежнага інфармацыйнага цэнтру 
Беларускага Народнага Фронту, мэда- 
лі з нацыянальным гэрбам Беларусі 
(«Пагоня»), значкі й эмблемы з калё- 
рамі нацыянальнага сьцягу. Запамя- 
таўся ёй адказ аднае маладое дзяўчын- 
кі на пытаньне: «Чаму вы тут? Пасьля 
стомнага, даўгога, ранішняга шляху, 
ахвяраваўшы сваймі выхаднымі?» Гая 
адказала: «Я хачу адчуваць сябе воль- 
най на сваёй зямлі, ведаць запраўдную 
гісторыю свайго краю, гаварыць 
роднай мовай». 

Паводля інфармацыі, якую «Бела- 
рус» дастаў ад «Саюдзіса», на зьезьдзе 
ў Вільні было «каля 300 асобаў, у тым 
ліку прадстаўнікі Беларускага Народ- 
нага Фронту (які налічвае цяпер да 
30 тыс. сяброў) і госьці ад “Саюдзіса”». 
З прывітаньнем на зьезьдзе выступіў 
сп. Чэсловас Кудаба, член парлямэнту 
«Саюдзіса». 


Другі Вальны Сойм прыняў шэраг 
рэзалюцыяў, аналягічных да рэзалю- 


цыяў Літоўскага Руху за Перабудову -- 
аб дзяржаўнасьці беларускай мовы, су- 
вэрэннасьці рэспублікі ды аб экалё- 
ГІІ. 

Вялікі матар'ял пра зьезд белару- 
скае моладзі ў Вільні зьмясьціла газэ- 
та «Правда» (17.1). Праўдаўскі карэс- 
пандэнт А. Уліцёнак піша: 

«Выйшаўшы зь цягніка ў Вільні, Я 
быў зьдзіўлены: здавалася, уся стан- 
цыя гаворыць пабеларуску -- гэткага ў 
Менску не пачуеш! Я ўліўся ў густы 
паток пасьвяточнаму настроеных 20- 
30-гадовых людзей. І вось мы ў Літоў- 
скім рэспубліканскім Палацы культу- 
ры працаўнікоў аграпрому. 

«Сцэна ўпрыгожаная нацыянальнай 
сымболікай- тэй самай, аб якой дома, 
у Менску, не перастаюць кіпець 
жарсьці». 

Пераказаўшы з вуснаў удзельнікаў 
зьезду, пры якіх абставінах дайшло да 
пераносу «сойму» зь Менску ў Вільню 
ды якія праблемы на зьезьдзе разгля- 
даліся, карэспандэнт «Правды» зазна- 
чыў: 

«Было ясна: беларускую моладзь Цці- 
кавілі не надуманыя, высмактаныя з 
пальца, а рэальна існуючыя ў рэспуб- 
ліцы праблемы, што вымагаюць асэн- 
саваньня розных гледзішчаў, прыняць- 
ця супольна выпрацаваных пастановаў. 
Дзеля гэтага якраз, на думку прадстаў- 
ніка ЦК КП Літвы, гэтая гутарка 
прынесла-б куды больш карысьці, 
калі-б яна адбылася ў Менску з удзелам 
партыйных, савецкіх, гаспадарчых, 
працаўнікоў». 

Бяда ў тым, аднак, што ў Менску -- 
яшчэ ўсё засільле сталінцаў-рэакцыя- 
нераў 1 халуёў... 


“0861 чо ге М ЭХаЎІіЯЧ 


БЕЛАРУС Л 357 Люты 1999 г. 


«НЕФАРМАЛЬНЫЯ БЕЛАРУСЫ» 


(Заканчэньне; пачатак і працяг у МеЛе 349, 351 і 325) 


Віктар Івашкевіч, [кіраўнік школь- 
нага клюбу «Касінер» за «круглым ста- 
лом» часапісу «Нёман»]: Я прадстаў- 
ляю новаарганізаваны клюб «Касі- 
нер» пры сярэдняй школе. Але застаю- 
ся і сябрам «Галакі», якая, дарэчы, па- 
магае стварэньню новых клюбаў. Бо-ж 
сама «Талака» да бесканечнасьці рась- 
ці ня можа. Калі я пачаў арганізаваць 
новы клюб, пайшоў у школу, стаў гута- 
рыць з вучнямі, у іх адразу ўзьнікла 
пытаньне: «А ці не здаецца вам, што 
гэта вельмі вузкі падыход -- мова? Ну, 
будзе ўсё ў беларускай мове, ну 1 што?» 
Гэта правільнае пытаньне. Аб'ектыў- 
на, калі рух наш хоча існаваць 1 пашы- 
рацца. яго павінна жывіць ня толькі 
мова. У беларускай мове могуць быць 
выдрукаваныя й працы Лысенкі, але 
ці будзе гэта дасягненьнем”? Яго павін- 
на жывіць - 1 гэта легла ў аснову на- 
шага клюбу- актыўная грамадзянская 
пазыцыя і1 ў разьвязваньні ўсіх тых на- 
балелых пытаньняў, якія ёсьць у на- 
шым грамадзтве: культурных. палі- 
тычных. эканамічных. сацыяльных. 
Ня то што мы можам гэтыя праблемы 
разьвязаць. Але мы павінны ўзгадоў- 
ваць Тых. хто іх будзе разьвязваць і на 
сваім заводзе, у сваёй навучальнай 
установе будзе дамагацца запраўднага 
самакіравецтва. выбарнасьці кІ- 
раўнікоў, дэмакратычных свабодаў. 
якія дэкляраваныя ў нашай канстыту- 
ЦЫІ, але якія да пэрыяду перабудовы й 
публічнасьці заставаліся для рознага 
ўзроўню бюракратыі чымсьці непажа- 
даным. (...) 


«Нёман»: А якія формы працы вы- 
значае для сябе «Штука»? 


Алесь Костка [студэнт тэатраль- 
на-мастацкага інстытуту]: Пры- 
кладам. да «Вальнага сойму» «Штука» 
распрацавала эмблемы гэтай сустрэчы 
і некаторых клюбаў. нарыхтавала па- 
мяткавыя мэдалі. Арганізавалі вы- 
стаўку маладых мастакоў. Грошы ад 
прададзеных мэдалёў перавялі ў Бела- 
рускі Фонд Культуры на пабудову пом- 
ніка К. Каліноўскаму ў Менску. Зьбі- 
раёмся адзначыць юбілей выдатнага 
беларускага мастака Язэпа Драздо- 
віча. 


«Нёман»: Якой выдаецца вам буду- 
чыня руху 1 вашая асабістая будучыня? 

Алесь Гуркоў [старшыня экааб'ед- 
наньня «Сьвітанак» пры тэхналягіч- 
ным інстытуце]: Перабудова адчыняе 
шмат якія магчымасьці, хоць аб кан- 
крэтных дасягненьнях гаварыць зара- 
на. Ну, амалады чалавек заўсёды будзе 
задаваць сабе пытаньне: чым мой народ 
адрозьніваецца ад іншых, дзе ягоная 


“мова, культура, гісторыя? (...) 


Сяржук Вітушка [кіраўнік гісто- 
рыка-культурнага аб'еднаньня «Та- 
лака»]: (...) Лёс нашых клюбаў? 
Прыйдзе пара дасьпеласьці, хтосьці з 
нас будзе прафэсіянальна займацца гі- 
сторыяй, хтосьці мовай, хтосьці жур- 
налістыкай. А ў клюб на нашыя месцы 
прыйдуць маладыя. Бальшыня-ж «не- 
фармалаў», а бальшыня ў нас- не гу- 
манітары. стануць сьведамымі грама- 
дзянамі, патрыётамі Беларусі. (...) 

Вітаўт Мартыненка [прадстаўнік 
рок-клюбу «Няміга», карэспандэнт 
газэты «Чырвоная Зьмена»]: Пэрс- 
пэктывы рок-клюбу... Музыкам па- 
трэбная свая трыбуна. І ў гэтым сэньсе 
нас не задавальняе тое. што ў магазыне 
грамкружэлак можна знайсьці і турк- 
менскія запісы. і фінскія. 1 японскія. 
а беларускіх -- няма. Можна знайсьці 
«Верасы». але не ў беларускай мове. У 
нас няма студыі... Тымі-ж сталінскі- 
мі часамі люстэркавая хвабрыка ў 
Менску выпушчала дыскі. цяпер-жа 
мы ня тое што дыску. а й запісу зрабіць 
ня можам. Усё гэта робіцца дзе-не- 
будзь на кватэры. Паколькі 16-канала- 
вага магнітафону няма. бяруць 16 адна- 
каналавых. І гэта бяда ня толькі рок- 
музыкаў. У няс няма запісаў літара- 
турных твораў. казак. дыяфільмаў. 
Ствараюцца беларускія сем'і 1 апы- 
наюцца ў няроўных умовах з расейска- 
моўнымі сем'ямі. (...) 

«Нёман»: За некалькі гадоў. якія іс- 
нуе рух. напэўна. ужо вызначыліся тыя 
людзі й тыя сілы. якія памагаюць вам. 
І ТЫЯ. ЯКія мяшаюць... 

В. Мартыненка: Кожны клюб існуе 
сам па сабе. Менавіта таму ён 1 завецца 
нефармальным. Праблема ў тым. каб 
не перашкаджалі. А тых. хто памагае 
вельмі мала. (...) (Працяг на 7-й 6.) 


15 ПУНКТАЎ ПЕРАДВЫБАРЧАЙ 
ПЛЯТФОРМЫ БНФ 


(Заканчэньне зь 1-й 0.) 


5. У краіне адбываюцца грубыя па- 
рушэньні сацыяльнай справядлівась- 
ці. Дакуль можна мірыцца зь існа- 
ваньнем закрытых разьмеркавальні- 
каў, спэцлячэньня, спэцзабесьпячэнь- 
ня і іншых спэцвыгадаў? Неабходна 
неадкладна адмяніць сыстэму 
намэнклатурных партыйных 
дзяржаўных і ведамасных па- 
садаў і зьвязаных зь імі сацыяль- 
ных прывілеяў. Адзінай крыніцай ро- 
сту дабрабыту чалавека павінны 
быць толькі заробленыя сумленнай 
працай грошы. 

б. На працягу апошніх дзясяткаў га- 
доў мы адкладвалі на потым выра- 
шэньне цэлага шэрагу сацыяльных 
праблемаў. Калі і сёньня праігнара- 
ваць іх, выбух будзе непазьбежны. 
Неабходна: 


е узаконіць абавязковую дзяржаў- 
ную кампэнсацыю росту індэксу цэЭ- 
наў падвышэньнем заработнай 
платы; 


е гарантаваць пяцідзённы рабочы ты- 
дзень для ў" х катэгорыяў працоў- 
ных; 


е рэфармаваць сыстэму пэньсійнага 
забесьпячэньня: пэньсіі павінны 


складаць ня менш як бОЎе ад сярэд- 
няга заробку чалавека і расьці пра- 
парцыйна росту цэнаў; 

е падвысіць заработную плату высо- 
какваліфікаваным работнікам ра- 
зумовай працы: інжынерна-тэхніч- 
ным работнікам, настаўнікам і вы- 
кладчыкам, работнікам культурна- 
асьветнай сфэры, навуковай і твор- 
чай інтэлігенцыі, а таксама малод- 
шаму мэдыцынскаму пэрсаналу; 


еузаконіць 24-дзённы мінімальны 
чарговы адпачынак для ўсіх катэ- 
горыяў працоўных, у тым ліку вай- 
скоўцаў тэрміновае службы: 

ерэзка павысіць узровень масавае 
пазаведамаснае мэдыцынскае аб- 
слугі і заканадаўча замацаваць яе 
бясплатны мінімум у адпаведнась- 
ці са стандартамі і рэкамэндацыя- 
мі Сусьветнай арганізацыі аховы 
здароўя; 

е пашырыць права спадчыны на чле- 
наў жыльлёва-будаўнічных каапэ- 
ратываў і адмяніць дзяржпошліну 
на пераход жыльля па спадчыне; 

е заканадаўча замацаваць права 

маці мець трохгадовы (у пэрспэкты- 

ве -- сямігадовы) аплочаны адпа- 


чынак для догляду дзіцяці. За кошт 
пераразьмеркаваньня грамадзкіх 
фондаў скараціць (пры захаваньні 
заробку) працоўны дзень жанчын, 
што выхоўваюць непаўналетніх 
дзяцей. 


7. З агульнай тэрыторыі СССР, якая 
забруджана радыяцыяй пасьля ава- 
рыі ў Чарнобылі, найбольшая частка 
прыпадае на Беларусь. Астатняе - на 
Украіну і Бранскую вобласьць 
РСФСР. Дагэтуль няма цэласнага ўяў- 
леньня пра радыяцыйную сытуацыю ў 
гэтых раёнах. З упэўненасьцю можна 
сказаць толькі тое, што яшчэ не адно 
пакаленьне Беларусаў і Украінцаў 
будзе ставіцца да разьвіцьця «мір- 
нага атаму» са змрочнай іроніяй. Не- 
абходна прыняць дзейсныя захады 
дзеля тэрміновага выпраўленьня эка- 
лягічных, сацыяльных, псыхалягіч- 
ных і мэдыцынскіх вынікаў аварыі: 


е абвясьціць зонай трывогі ўсходнія 
раёны БССР (разам з суседнімі 
раёнамі УССР і РСФСР); 

е сканцэнтраваць усе дадзеныя пра 
радыяцыйную забруджанасьць у ад- 
ным міжведамасным цэнтры (на- 
прыклад, Дзяржкампрыроды БССР) 
і надаць яму надзвычайныя паўна- 
моцтвы; 

е скласьці і абнародаваць карты ра- 
дыяцыйнай забруджанасьці; 


езь месцаў, дзе перавышаны ўзро- 
вень радыяцыі, тэрмінова высе- 
ліць дзяцей; 

е забараніць у пацярпелых раёнах 
выраб сельскагаспадарчай прадук- 
цыі; 

е вылучыць зь дзяржаўнага бюджэту 
СССР значныя дадатковыя сродкі 
на ліквідацыю бліжэйшых і адлег- 
лых вынікаў аварыі; 

е абвясьціць мараторый на будаў- 
ніцтва АЭС і іншых экалягічна не- 
бясьпечных прадпрыемстваў на тэ- 
рыторыі БССР і прылеглых раёнах 
суседніх рэспублік, вылучыць бюд- 
жэтныя сродкі на разьвіцьцё эка- 
лягічна чыстай энэргетыкі. 


8. Асноўную шкоду прыродзе Бела- 
русі прыносяць заводы-гіганты, пад- 
парадкаваныя саюзным міністэрст- 
вам і ведамствам. У Магілёве, Нава- 
полацку, Салігорску, Гародні, Гоме- 
лі людзі захлынаюцца ад атруты і 
прамысловых выкідаў. Дзеля паляп- 
шэньня экалягічнага становішча і 
прадухіленьня зьвязаных з міграцы- 
яй сацыяльных праблемаў трэба да- 
магацца спыненьня будаўніцтва 
новых падобных прадпрыемст- 
ваў. У рэспубліцы наогул нельга бу- 
даваць прадпрыемствы, не забясьпе- 
чаныя мясцовай сыравінай і працоў- 
нымі рэсурсамі. Саюзныя міністэр- 
ствы і ведамствы павінны кампэнса- 
ваць шкоду, нанесеную прыродзе і 
здароўю людзей. 

Дзеля рэалізацыі законнага права 
кожнага народу быць гаспадаром на 
сваёй зямлі трэба прыняць новы Са- 
юзны дагавор, што ператворыць 
СССР у сапраўдны Саюз сувэрэнных 
савецкіх дзяржаваў, якім уяўляў яго 
У. І. Ленін. Саюзны ўрад павінен мець 
каардынацыйныя функцыі, а рэспуб- 
ліка -- валодаць правам вэта на ра- 
шэньні, што супярэчаць яе інтарэсам. 

ЮО. Адно са значных дасягненьняў 
дэмакратыі -- прамыя і роўныя выба- 
ры. Неабходна перагледзець За- 
кон аб выбарах, каб забясьпечыць 
свабоднае спаборніцтва паміж сабой 
усіх кандыдатаў, якія-б арганізацыі 
яны ні прадстаўлялі. 

Т1. Падзеі 30 кастрычніка ў Мен- 
ску, калі быў гвалтоўна разагнаны мі- 
тынг-рэквіем «Дзяды», яшчэ раз 
пацьвердзілі, што неабходна адмя- 


ніць закон аб парадку аргані- 
зацыі і правядзеньня мітын- 
гаўіЗаконабспэцпадразьдзя- 
леньнях. 

12. Толькі нядаўна ў саюзным друку 
была шырока апублікованая «Усеа- 
гульная дэклярацыя правоў чалаве- 
ка», якую СССР падпісаў у 1948 го- 
дзе. Дагэтуль мала хто з нас знаёмы з 
поўным тэкстам Гэльсінскіх пагад- 
неньняў 1975 году. Простая спроба 
чалавека выехаць за мяжу, пакрыты- 
каваць членаў ураду або скарыстаць 
права на свабоду друку расцэньваец- 
ца бюракратыяй амаль як замах на ас- 
новы сацыялістычнай дзяржаўнась- 
ці. Неабходна: 


епрыняць Закон аб свабодзе ру- 
ху, скасаваць прапіску, забясьпе- 
чыць кожнаму грамадзяніну права 
выяжджаць у любую краіну і вяр- 
тацца на радзіму; 

епрыняць Закон аб дзяржаўнай 
бясьпецы СССР, згодна зь якім 
Саветы будуць кантраляваць дзей- 
насьць КДБ; 

епрыняць Закон аб друку, які-б 
забясьпечваў рэальную свабоду 
слова, права на здабыцьцё і пашы- 
рэньне інфармацыі; 

еутварыць Канстытуцыйны суд 
СССР; 


епрыняць Закон аб свабодзе 
сумленьня, які-б прадугледзеў 
вяртаньне гвалтоўна адабраных 
храмаў веручым і не дапушчаў вя- 
дзеньня атэістычнай прапаганды 
коштам дзяржаўных сродкаў; 

е пасьля прыняцьця Канстытуцыяў са- 
юзных рэспублік перадаць на ўсена- 
роднае абмеркаваньне праект 
Канстытуцыі СССР, у якім бу- 
дуць прадугледжаныя гарантыі 
ўсіх дэмакратычных свабодаў, раў- 
напраўнасьць любых палітычных і 
грамадзкіх арганізацыяў перад за- 
конам і дзяржавай. 


13. Сталінізм, як антычалавечы 
дзяржаўна-палітычны рэжым, нанёс 
вялізарную шкоду ўсім народам. На 
Беларусі сымвалам сталінскага ге- 
нацыду сталі Курапаты. Каб абудзіць 
сумленьне людзей, вярнуць ім год- 
насьць і павагу, не дапусьціць паўта- 
рэньня трагедыі, неабходна: 


ераскрыць архівы і апублікаваць 
усе зьвесткі і матар'ялы пра зла- 
чынствы сталіншчыны; 


е дабіцца суда над Ёсіфам Сталінам 
і яго акружэньнем; 


еу Канстытуцыі СССР павінна быць 
зробленая папраўка аб адказ- 
насьці за злачынствы ста- 


ліншчыны, за прапаганду сталі- 
нізму, аб нераспаўсюджаньні на гэ- 
тыя злачынствы тэрміну даўнасьці: 


е абавязак дзяржаўных органаў - 
праводзіць спрыяльную сацыяль- 
ную палітыку ў дачыненьні да па- 
цярпелых ад сталінскага рэпрэсіў- 
нага рэжыму, да непрацаздольных 
асобаў зь сем'яў закатаваных і 
забітых. 


14. Ленінскія прынцыпы моўнай па- 
літыкі прадугледжвалі адсутнасьць 
адзінай замацаванай законам дзяр- 
жаўнай мовы для саюзу раўнапраўных 
рэспублік і прыярытэт нацыяналь- 
ных моваў на свіх гістарычных і эт- 
нічных тэрыторыях. Дзеля зьдзяйсь- 
неньня гэтых прынцыпаў неабходна 
распрацаваць і прыняць Асновы 
моўнага заканадаўства. 

15. Практыку ўсенароднага абмер- 
каваньня трэба распаўсюдзіць на ўсе 
законы, якія прымаюцца Вярхоўным 
Саветам СССР. Неабходна распраца- 
ваць Закон аб рэфэрэндуме. 


ЛАРЫСА ГЕНІЮШ НА ДОПЫЦЕ 


Паэма 


Ад Рэдакцыі: Да нас гэты твор дай- 
шоў без загалоўку. Ня ведамы нам і 
аўтар. Дык зразумела, безь ягонае зго- 
ды мы і друкуем паэму. Загаловак тво- 
ру й вызначэньне жанру дала рэдакцыя 
«Беларуса». 

Паэма напісана здольнай рукою і з 
глыбокім суперажываньнем. Гэта 
адзін зь лепшых твораў сучаснай бела- 
рускай паэзіі. 


Сярод загадаў чужых, нялюдзкіх, 
Дзе права жыць нам даюць як ласку, 
Стукоча сэрца пабеларуску - 

І сэрцу цяжка. 


Ад сіл варожых у краі грузка. 

Народ зьняволіць, аднак, ня проста. 
Стукоча сэрца пабеларуску: 

за зьдзекі -- помстай! 


Ля ніў айчынных, забраных сёлаў, 

за мову продкаў, што хочуць сьцерці, 
пабеларуску - нясьцерпным болем - 
крывавяць сэрцы. 


ж ж ж 


Холад мне, холад у камэрах цёмных: 
праз боль -- да мэты, 

сьлядоў шукаю на сьлізкіх сьценах 
другіх паэтаў. 


Сюды мучэньняў і сэрцаў тайны 
яны прынесьлі, 

ад іх цярпеньня, ад іх адчаю 

ў камэрах - цесна... 


Малая птушка дзюбкай аб шыбу 
рве скамянеласьць - 

мо прывітаньні нясе ад сына 
майго нясьмела? 


Страшныя рукі, чорныя рукі, 
ліпкія пальцы, 

не аплятайце ў сьмяротных муках 
шыю дзіцяці! 


ж ж ж 


Ня сьпяць начамі да сонца ўсходу 
ўсё кажаны, 

мяне начамі сьпіральлю сходаў 
Вядуць Яны. 


Допыты, допыты -- хітрасьць і 


грозьбы, 
стукне кулак, 
толькі ва ўпарты лоб мой бясстрашны 
ня б'юць аднак. 


Дзікія вочы злосьцю шалеюць, 
словы як бруд: 

«Вы пакідайце свае надзеі 
усе, хто тут!» 


У лапах шалёных жыцьцё і доля 
кожнага з нас. 

О, лёс народу у паднявольлі 

о, страшны час! 


Крумкач крывавы, страшны Цанава, 
я перад ім 

ногі бы з ваты, сілы, здаецца, 

няма зусім... 


«На якой мове з табой гаварыць -- 
знаеш расейскую? 

А можа выклікаць перакладчыка -- 
можа пачэску?» 


Глядзіць у вочы... Не, не баюся! 
«Ня ведаю рускай! 

Вы-жа міністрам на Беларусі, 

дык гаварэце, як тут належыць - 
пабеларуску!» 


Ад злосьці шэры, грыміць Цанава. 
(Біч для народу, скула ліхая, 
п'яўка у сэрцы!..) 

...Судзьдзі -- ня судзьдзі, 
быццам ня людзі -- 

скалы судзяць: 


«За беларускасьць няхай вам будзе 
лет 25!» 
Так, паўстагодзьдзя абаім - годзе... 


ж ж ж 


Падымі свае вочы, паглянь, 

стаў ля нас цень пакутаў і сьмерці. 
Ля сьцюдзёных, зялёных палян 
нам з табою ўжо век ня сустрэцца. 
Ноч у Менску. На сьнезе агні -- 
прабіваюцца ў важкія вочы. 
Канваіры з штыхамі і мы, 

ды шчэ сына адзінага цень -- 
разам крочым... 


Рукі выцягнеш -- пуста аднак, 
скажаш слова -- ня будзе адказу, 
а маленькі нябачны юнак 
крочыць ножкамі босымі разам... 


Празь белыя ночы і чорныя дні, 

у думках, у сэрцах -- заўсёды побач 
туды, дзе жахліва зьвіняць кайданы, 
будзе ісьці наш сынок на Поўнач... 


Многа дзён, многа тыдняў і год 
праз пакуты брысьці давядзецца, 
разьдзяляць нашы лёд і дрот 
нашу долю, і рукі, і сэрцы. 


І калі завые пурга, 

заскрыпіць па наёжаным дроце, 

І закружыць у белых сьнягах 

нас, шкілетаў у шэрым лахмоцьці. 


Толькі ясны пра сына ўспамін 

Нас, дабітых, галодных, халодных, 
падтрымае ў адчаі хвілін 

І падкажа, што жыць -. неабходна. 


ж ж ж 


Пішэце каб скалыхнула -- 
дзьверы прад вамі - насьцеж! 
Кукобце нашу мінуласьць, 
тварэце нашу сучаснасьць! 


Брацьця мае па мове, 
нашчадкі нашага Краю, 

з адной мы крыві і косьці -- 
пра гэта напамінаю. 


Няпраўдзе -- чужацкай зброі -- 
не паддаецца дужы, 
перамагаюць хлусьнёю 

цёмных і безаружных. 


Цемрадзь ізноў над намі, 
недругі сьвет згасілі, 
робяць нас халуямі 

якія-б маўчалі бясьсільна. 


А нам трэба быць гісторыяй, 
а нам трэба быць сабою - 
такімі як нашы продкі 

ў крывавых баёх з ардою. 


Пішэце болем народу, 

пёры макайце ў сьлёзы 

бярэце ў граніту цьвёрдасьць -- 
адважным нішто ня грозна! 


Кукобце сны маладыя, 
мову ратуйце Зь «гета», 
зь ветрам ідуць слабыя, 
мужныя -' супраць ветру! 


Шляхоў народу адвечных 
ня зьменіць чужая фантазія, 
душу не дамо калечыць -- 
Эўропа мы, а ня Азія! 


Гляджу на нас, і мы, як пагарэльцы, 
усё спаліў ліхі, чужы агонь, 

толькі ў грудзёх абвугленыя сэрцы 
яшчэ жывуць, шукаючы свайго. 


Трасем вякі, каб не згарэць дарэшты, 
мінуласьць наша -- ня туманны сон: 
на папялішчах тлеюць галавешкі 
яшчэ дзяржаўных, але слаўных дзён. 


І мы сваёй крывёй пажары гасім, 
ля папялішчаў стаімо насьмерць. 


Рэцэньзія 


«СОНЕЧНАЯ ВЯЗЬ» ЯНА ЧЫКВІНА 





Польскае выдавецтва «Поезежэ» 
(паазер'е) выдала летась зборнік паэ- 
зі Яна Чыквіна, аднаго зь «белавеж- 
цаў». У кніжыцы 29 вершаў: белару- 
скія арыгіналы й польскія пераклады. 

На задняй вокладцы фатаграфія й 
даведка пра аўтара. Нарадзіўся ў 1940 г. 
ў Дубічах Царкоўных на Беласточчы- 
не. Вышэйшую асьвету скончыў у 
1964 г. на Варшаўскім унівэрсытэце, 
дацэнтам якога цяпер і працуе. Вершы 
Чыквін пачаў публікаваць у 1957 г., 
выдаў зборнікі «Іду» (1969), «Сьвятая 
студня» (1970), «Неспакой» (1977), «На 
парозе сьвету» (1993). Займаецца пера- 
кладамі з польскае і ў польскую. 

Зборнік «Сонечная вязь» (блакітная 


Сад мой, садок, 

Душа найлепшая з душ, 
Прыбяжы да мяне ў Беласток 
У белай кашулі груш. 


З усіх «белавежцаў» Ян Чыквін най- 
больш філязофскі. І элегійны, як пра 
гэта кажуць некаторыя загалоўкі: «Бе- 
ластоцкая элегія», «Элегія фаталіз- 
му», «Элегія ночы». Але Чыквін -- не 


“мэлянхолік, ён любіць жыцьцё, ба- 


чыць рэчаіснасьць у ейных шмагран- 
ных выявах, разумее няўхільнасьць ха- 
ды часу -- «у вечнасьць ўсе мы жывём- 
паміраем» -- 1 цешыцца, здаецца, усь- 
ведамленьнем гэтага паглыбленага 
кантакту з навакольным сьветам. 

Ян Чыквін не сьпяшаецца із сваймі 
ўражаньнямі на паперу. Яны ў яго вы- 
нашаныя ў бегу дзён, думкі адточаныя 
й апранутыя ў багатую вобразнасьць. 
Ягоную здольнасьць да назіраньня і 
трансфармаваньня бачанага ў вобразы 
мы бачым у Вершы «Веравызнаньне». 
Апынуўшыся ў чужым горадзе, паэт, 
вызвалены ад сваіх «спраў і клункаў», 
захапляецца: 


Архітэктураю чэрствых і незнаёмых 
твараў, 
Астравамі непракіслай радасьці 
дзіцячай, 


«СТАН СУЧАСНАЙ БЕЛАРУСКАЙ ЛІТАРАТУРЫ, МОЖА, БОЛЬШ ЗА 
ЎСЁ ІНШАЕ ХАРАКТАРЫЗУЕЦЦА МАГУТНЫМ ПРЫТОКАМ МАЛА- 
ДЫХ СІЛ-- ТАЛЕНАВІТЫХ, АДУКАВАНЫХ АЎТАРАЎ ВА УСІХ ЖАН- 


РАХ ЛІТАРАТУРЫ. У ГЭТЫМ ДОБРЫ ЗНАК, ЗАРУКА ЛІТАРАТУР- 


НАЙ БУДУЧЫНІ БЕЛАРУСІ». 
Зьмена», ЗІ.ХП.88. 


Васіль Быкаў у інтэрв'ю газэце «Чырвоная 





вокладка якога запоўненая шматколер- 
нымі ластаўкамі ў палёце -- прыгожая 
графіка Юліты Венх-Курловіч) -- гэ- 
та сьветчаньне да балючага жывое су- 
вязі паэта з прыродаю родных мясь- 
цінаў, ростань зь якою чульвіла адгу- 
каецца яму ў гарадзкім асяродзьдзі. 


Калі сыны жыцьцём бароняць 
ўласным 

зямлю дзядоў -- народу не сатлець! 

«Хто ёсьць Абрамчык, - 

зласьліва енчыць, - 

сват твой ці брат?» 

«Хто ёсьць Абрамчык? 

Друг мой Абрамчык. 

І дэмакрат! 


Стаю як у баі -- не з палахлівых, 
а ён як зьвер: 

«Дзе ёсьць архівы? Аддай архівы 
БНР!» 

«Няма архіваў, годзе нажывы, 
годзе глуміць!» 

«Яна-ж як дама сябе трымае - 
Біць яе, біць!» 

«Я не баюся, чуеце, сьмерці, 

мы будзем жыць, 

на Беларусі ўсіх ня сьцерці, 

не перабіць!» 


Брэшуць навокал, сычаць бы зьмеі 

ці крумкачы: 

«Вопратку сьцягнем, біць цябе 
будзем, 

лепей маўчы!» 


Круціцца Коган і Харашавін, 

каты з катоў, 

па ўказу Цанавы кожны мяне Зь іх 
дабіць гатоў. 


«На маё месца стануць другія, 
біць - ваш удзел, 
крык наш ня змоўкне, праўда 
ня зьгіне 


са сьмерцю цел! 
(Працяг на 8-й 6.) 


Буйнасьцю правакацый кшталтаў 
жаночых, 

Колерам. духмянасьцю іх высокіх 
позіркаў... 


Зь вершаў зборніка хочацца адзна- 
чыць актуальны сваім экалягічным 
трагізмам верш без загалоўку («О. 
стойкія дзеці пушчы»), «Шахматы» 
(пра ўраднікаў шахматнай дошкі. якія 
«стратэгіяй хітраць»), уніклівы «Ад- 
вечны дыялёг». сьмелую шчырасьць 
лірыкі каханьня. 

Пераклады вершаў зрабілі Альжбе- 
та Фэліксяк (5 перакладаў). Мар'ян 
Юркоўскі (5). Ян Леоньчук (1). Ежы 
Літвінюк (2). Флёр'ян Неуважны (7) і 
Віктар Варашыльскі (9). 

Пераклады ў бальшыні адэкватныя. 
асабліва спад пяра ведамых пераклад- 
чыкаў і паэтаў Варашыльскага і Ня- 
уважага. У некаторых выпадках праў- 
да. польская мова зь ейным націскам 
на перадапошнім складзе не дае магчы- 
масьці перадаць энэргію мужчынскае 
рыфмы. 

Да мовы ў Чыквіна падыход творчы. 
асабліва ў прыметніках (ветрамузыч- 
ныя. сонцапраменныя. мёртвакачмен- 
ныя -- з чым перакладчыкі мелі цяж- 
касьць). Але аўтар дазваляе сабе й пэў- 
ную моўную недысцыплінаванасьць. 
недашліфованасьць радка (не ады- 
ходзь ў нябыт: стаіць ў Вачах: малітв: 
русыцызмы: удваём: бяжала). 

Нямецкі філёзаф Мартын Гайдэгер 
у сваёй працы «Вытокі мастацкага тво- 
ру» (1935-36 гг.) зазначыў. што функ- 
цыя паэзіі. як крыніцы праўды. у тым. 
каб знайсьці пачатак праўды. угрунту- 
ваць яго і перадаць. Чыквінава «сонеч- 
ная вязь». пазначаная назіральнасьцяй 
і ўдумлівасьцяй. якраз і выяўляе праў- 
ду: кідае промні сьвятла на аспэкты 
штадзёншчыны. над якімі мы раптам 
задумваемся і заўважаем іхную пры- 
вабнасьць або іхны глыбейшы сэнс. І за 
гэта мы яму ўдзячныя. 

Янка Запруднік 

Рэцэньзія 


ПЫТАНЬНЕ БЕЛАРУСКАЕ БАГАСЛУЖБЫ 


(Заканчэньне з Ле 355) 


Кружэлка-альбом «Похвала Белорус- 
ским святым», выд. «Мелодия», Ленін- 
град, 1987. 


Нелітургічны канцэрт Н. Бутомы 
«Боже, во имя Твое спаси'мя» -- твор 
важны й складаны, найдаўжэйшы (10 
хвілінаў) на цэлай кружэлцы, напісаны 
ў стылі, які можа гучэць перастарэлым 
для заходняга вуха, але які ўсё яшчэ 
вельмі папулярны сярод беларускіх вер- 
нікаў. 


Аляксей Туранкоў, бадай найвыдат- 
нейшы зь беларускіх дарэвалюцыйных 
кампазытараў, прадстаўлены гімнам 
«Торжествуйте днесь», адпаведным для 
гэткага ўрачыстага адпраўленьня, але і 
ня тыповы і не найлепшы зь ягоных 
твораў (гэткіх, як прыкладам «Разбой- 
ника благоразумного» /1912/, «Днесь 
Христос» /1914/, «Дева днесь» /1913)). 
Напісаны ў позным прыдворным стылі, 
ён пазначаны пераменна-жвавымі рыт- 
мамі і ўзьнёслымі пасажамі зацяжных 
акордаў вельмі уласьцівых беларускім 
царкоўным хорам. 


Другая кружэлка альбому (часткі 3-я 
й 4-я) складаецца з урыўкаў усяночнае 
службы й Сьв. Літургіі, адпраўленых 
Мітрапалітам Філарэтам на ўшана- 
ваньне новаўстаноўленага сьвята Усіх 
Сьвятых Беларусі. Нажаль, прозьвіш- 
чы кампазытараў тут не пададзеныя, мо- 
жа таму што бальшыня зь іх -. Архан- 
гельскі («Хвалите имя Господне» -- цу- 
доўны твор на сваім месцы), Вінаградаў 
(«Милость мира») -- Расейцы, як расей- 
скія і іншыя расьпевы знаменнага й 
абыходнага стылю, што суправаджаюць 
іх. Яны даюць дэкаратыўны фон да на- 
божных малітваў архігіерарха, але па- 
кідаюць без адказу ўсё больш жыцьцё- 
вае пытаньне: куды йдзе царкоўная му- 
зыка ў Беларусі? 


Яшчэ ў 1960 годзе найвыдатнейшы, 
бадай, беларускі царкоўны кампазытар 
на эміграцыі Мікола Куліковіч-Шчаг- 
лоў пісаў у «Бацькаўшчыне» (М? 1-2, 
6 студзеня): «Ці ня час закрануць пы- 
таньне?» 1 пытаўся, ці не надыйшоў час 
зьмяніць рэпэртуар з твораў Архангель- 
скага, Турчанінава й Сарты на творы 
беларускіх кампазытараў -- Туранкова, 
Равенскага, Анцава ды іншых. Разьві- 
ваючы свае ідэі ў тым самым годзе 
(«Пытаньне беларускае багаслужбы», 
«Б-на» Хе 12-13, 25.ІП.60) Куліковіч- 
Шчаглоў пісаў: «Пытаньне рэформы 
беларускага царкоўнага сьпеву, як я гэта 
разумею, падзялецца на дзьве часткі: 
1]. наяўнасьць, стварэньне, пашырэньне 
й падтрымваньне беларускіх царкоўных 
кампазытараў; 2. зьбіраньне, укладань- 
не й выданьне Беларускага Васьміга- 
лосьніка-Абыходу». Ен назваў белару- 
скіх царкоўных кампазытараў, творы 
якіх павінны ўвайсьці ў багагласнік І 
якія павінны сьпявацца ў часе літургіі 
заміж «канцэртаў« і запрычасьнікаў. 
Кампазытары, паводля Куліковіча, па- 
вінны зварачацца да народнае музыкі 
баржджэй як да зацяганых прыдворных 
мадэляў. А перш-наперш старыя згубле- 
ныя ірмалоі зь 17-га й 18-га стагодзь- 
дзяў трэба знайсьці й выкарыстаць для 
распрацаваньня запраўднай беларускай 
8-танальнай сыстэмы на замену чужое 
абыходнае сыстэмы, накінутае генэра- 
ламі Львовам, Бахмецьевам і Мураўё- 
вам. Каб праілюстраваць сваю прапано- 
ву, Куліковіч-Шчаглоў зрабіў рад гар- 
манізацыяў старых мясцовых напеваў зь 
7-га ст., -- слуцкага, жыровіцкага, ві- 
ленскага, беларускага, --- што трапіліся 
яму ў рукі зь беларускага ірмалою ў 
бібліятэцы Украінскае АН; яны былі 
пасьля выдрукаваныя ў сэрыі «Бела- 


рускі Царкоўны Сьпеўнік» (Лёндан, 
1979). 

Дзякуючы знахадкам Ясіноўскага ў 
савецкіх бібліятэках 25 беларускіх ір- 
малояў, будучы беларускі Кастальскі 
або Хрыстыч (сербскі рэфарматар) здо- 
леюць стварыць запраўдны корпус Бе- 
ларускіх царкоўных сьпеваў і, магчы- 
ма, апрацаваць нацыянальны Васьміга- 
лосьнік-Абыход, як прапанаваў Кулі- 
ковіч-Шчаглоў. 

Тымчасам дзякуючы ініцыятыве Бе- 
ларускае Мітраполіі і Л. Ракіцкаму ды 
ягонаму цудоўнаму хору, мы можам спа- 
дзявацца нарэшце мець доступ да наяў- 
нага рэпэртуару Беларускае царкоўнае 

музыкі і лепш азнаёміцца зь відавочна 
важнай і квітнеючай галіной нацыя- 
нальнае спадчыны. 


І тым ня менш далейшая эвалюцьія 
царкоўнае музыкі ў Беларусі застаецца 
праблематычнай у моц характару права- 
слаўнае Царквы там: царква на Белару- 
сі становіць неадлучную частку Расей- 
скай Праваслаўнай Царквы, як гэта й 
стараецца падкрэсьліць Мітрапаліт 
Філарэт у сваім уводным слове на па- 
чатку альбому. Наколькі гіерархія Ма- 
скоўскага Патрыярхату гатовая дазво- 
ліць царкве на Беларусі вярнуцца да 
свае запраўднае літургічнае практыкі? 
Мітрапаліт сам не Беларус і, магчыма. 
яму наканаваная вышэйшая пасада не- 
дзе ў іншым месцы. Ён, як агульна ўва- 
жаецца, глядзіць на Беларусь баржджэй 
як на адміністрацыйную адзінку, а не 
этнічную, 1 мала хто з афіцыйных асо- 
баў у Сьвятадухаўскім катэдральным са- 
боры ў Менску, як выглядае, карыстаец- 
ца беларускай мовай. Як відаць таксама 
з кружэлкі, выраз «беларускія царкоў- 
ныя кампазытары» абыймае і гэткіх 
кампазытараў, як Бутома ў Гомелі, ве 
абавязкава Беларус, а пад паняцьцем 
«Беларусі» разумеецца прастора ў 
межах сучаснай БССР. Гэткія паняцьці 
вядуць да абсурднага палажэньня, у якім 
і супрасьлеўскі ірмалой (1598-1601) 1 вя- 

дучы беларускі царкоўны кампазытар 
Мікола Куліковіч-Шчаглоў не знахо- 
дзяць месца ў вянку беларускай рэлігій- 
най культуры. 

У запраўднасьці палітыка ў галіне 
царкоўнае музыкі, разам зь іншымі 
справамі, устанаўляецца ў Маскве. «З 
устанаўленьнем патрыяршаства ў Расеі 
(1917), -- піша вядучы маскоўскі хор- 
майстар Мікалай Мацьвееў, -- духоўна- 
музыкальная самабытнасьць і багаслу- 
жэбны сьпеў Расейскай Праваслаўнай 
Царквы цьвёрда ўзыйшлі на шлях стро- 
гага нацыянальнага стылю, які выклю- 
чае ўсякія выкрутасы, штучнасьць, са- 
ладжавасьць». Гэткая пазыцыя даволі 
прыймальная, калі яе прыкладаць да Ра- 
сеі. Наколькі адпаведна яна можа 
ўжыцьцяўляцца ў царкоўных сьпевах на 
Беларусі і на Украіне, дзе стагодзь- 
дзямі, як паказалі ў сваіх досьледах 
Ясіноўскі й Канатоп, існавалі незалеж- 
ныя традыцыі царкоўнае музыкі, заста- 
ецца праблематычным. Паводля аднаго 
меркаваньня, пастулят Мацьвеева пры- 
вядзе да ўзмацненьня працэсу русыфіка- 
цыі, якая трывала 150 гадоў, з тым, што 
расейскі знаменны расьпеў 1 гармані- 
зацыя, заснаваныя на расейскім фальк- 
лёры, выціснуць мясцовыя напевы, у 
тым ліку й бліскучы барок Бутомы ды 
іншых. Паводля іншага меркаваньня, 
бліжэйшага, бадай, паглядам цудоўнага 
Мікалая Васілевіча (Мацьвеева), пра- 
васлаўным хорам даецца накіраваньне 


да свае нацыянальнае спадчыны, каб зь 


яе чэрпаць ўзбагачаньне шматстайнае 
бізантыйскае традыцыі. 


У сьвятле незварачальнага, як выгля- 
дае, працэсу галоснасьці й перабудовы 


З жыцьця ў Чыкага 


ЯЛІНКА І КАЛЯДНАЯ ПРАГРАМА 


У чыкагаўскім Музэі Навукі і Інду- 
стрыі ад 25-га лістапада летась да 
3-га студзеня сёлета трываў Калядны 
фэстываль. Больш за сорак этнічных 
групаў узяло ўдзел у гэтай імпрэзе. Бе- 
ларускі Каардынацыйны Камітэт у 
Чыкага ўжо адзінаццаць гадоў узапар 
выстаўляе сваю ялінку на гэтым фэ- 
стывалі ды восем гадоў як дае каляд- 
ную праграму. 

Гэтым разам ялінка была папоўне- 
ная новымі, непаўторнымі рознакаля- 
ровымі саломкавымі арнамэнтамі, на- 
рыхтаванымі сп-няй Людвікай Беле- 
ніс. Ялінку ўдала прыбралі сп-тва 
Людвіка й Антон Беленісы, сп-ні Аў- 
геня Беленіс ды Валя Мазура. 

Трэйцяга сьнежня адбыўся ў музэі 
паказ сцэнічнай п'ескі «Каляды ў Бе- 
ларусі», напісанай паангельску Верай 
Рамук. Янка Рамук паінфармаваў пуб- 
ліку аб нашай краіне, ейным геагра- 
фічным палажэньні (для лепшай на- 
гляднасьці двое дзяўчатак у народных 
касьцюмах выйшлі на сцэну з картай 
Беларусі), расказаў аб калядных тра- 
дыцыях. звычаях, куцьці,. варажбе 1 
Г.Д. 

У сцэнцы, што прадстаўляла белару- 
скую хату ў калядны вечар, згадвалася 
пра 1000-годзьдзе хрысьціянства ў Бе- 
ларусі, а таксама была сказаная маліт- 
ва за памыснасьць зьняволенага бела- 
рускага іншадумца Міхала Кукабаку. 

У п'есцы выступаў таксама й «Амэ- 
рыканец», які быўшы на Беларусі і 
трапіўшы з прычыны вялікай кудасы 
(мяцеліцы) ў беларускую сям'ю за 
сьвяточны стол, расказаў аб калядных 
звычаях у Амэрыцы і прапяяў калядку 
«УПрце СПргіз(тазх». Усьлед за гэтым дзь- 
ве дзяўчынкі пратанцавалі «Лянок», а 
цэлая «сям'я» выканала карагод «Ца- 
роў сын каралёў». 

Праграму закончылі калядоўшчыкі 
зь вялікай зоркай, прапяялі чатыры 
беларускія калядкі (пад акампанімэнт 
а. Язэпа Сыру на фартапіяне). 

Публіка ўзнагародзіла ўсіх выка- 
наўцаў бурнымі воплескамі. Былі 
вельмі прыхільныя водгукі аб нашай 
праграме. 

Музэй сёлета нарыхтаваў фігуры 
Сьв. Мікалая ў чалавечы рост, паводля 
апісаньняў некаторых групаў, што бра- 
лі ўдзел у фэстывалі. На гэтым месцы 
ветліва зварочваемся да нашых маста- 
коў, каб зрабілі замалёўку беларускага 
Дзядулі-Каляды ў характэрнай для яго 
вопратцы, згодна зь беларускай трады- 
цыяй, ды прыслалі не пазьней як пер- 
шага чэрвеня сёлета на адрас: 


ВіеІапізіап Содоі4іпайпе Сотптійее 
оЁ Срісаго 

Р.О. Вох 34022 

Срісаео, ПІ. 60634 


Мы таксама маем намер выставіць 
свайго Дзеда ў наступным калядным 
фэстывалі, які адбудзецца ў тым-жа 
музэі. 

Шчырая падзяка за ўдзел у нашым 
сьвяткаваньні належыцца сп-тву Люд- 
віцы і Антону Беленісам, сп-ням Аў- 
гені Беленіс і Валі Мазура, Веры Ра- 
мук, Янку Рамуку, др. Элу Талівэру, 
Мішэль Кэр, Лёрэнцу Мірабілі, Мэ- 
лісе Сенкевіч, Сэры Вайманк і праф. 
Анджэлё Монтэлеонэ; калядоўшчы- 
кам: Марце Дыкс, Клеры Куяве, Але 
Барашкевіч, Аніце Назорак, Люсі 





трэба глядзець з надзеяй на студэнтаў 
Менскае кансэрваторыі і багаслоўскіх 
акадэміяў, спадзяючыся, што Яны возьЬ- 
муць на сябе справу забясьпечаньня эва- 
люцыі царкоўнае музыкі ў кірунку да 
«самабытнасьці й нацыянальнага харак- 
тару». Альтэрнатывай тут -- сьмерць. 
Гай Пікарда 


Кулагін і Тарэсе Тарасэвіч, Паўлу 
Брушкевічу, Джані Кэр, а. Язэпу Сы- 
ру, а таксама Нікадэму Жызьнеўска- 
му, др. Анатолю Занковічу, Ірэне Та- 
левэр 1 Юзі Тарасэвіч. 


Др. Вітаўт Рамук 


Ад Рэдакцыі: Цікавае супадзеньне: 
у той дзень, калі Беларусы Чыкага ма- 
ліліся за памыснасьць іншадумца МІ- 
хася Кукабакі (гэта быў дзень ягонага 
народжаньня), Кукабаку -- для яго не- 
чакана-неспадзявана -- выпусьцілі на 
волю зь Пермскага лягеру прымусовае 
працы. 


СКАРЫНА І... 
ДЫНАЗАЎРЫ 


У сувязі з скарынаўскім юбілеем 
(500-годзьдзе нараджэньня) у БССР ча- 
стыя цяпер публікацыі пра Ф. Ска- 
рыну. Яны вельмі розныя й якасьцяй, І 
зьместам. У леташнім лістападаўскім 
нумары «Полымя» надрукаваныя 
фрагмэнты вершаванага твору Міко- 
лы Арочкі «Судны дзень Скарыны», з 
падзагалоўкам «Фрэскі драматычнай 
паэмы». У ўводных заўвагах да гэтых 
«фрэскаў» аўтар кажа: «некалькі гадоў 
жыву Ф. Скарынам. размаўляю зь ім. 
Спрабую выклікаць ягоную постаць... 
Народжаны 500 гадоў таму назад пад 
знакам Адраджэньня... (ён) горача 1 
мудра прамаўляў да розуму 1 сэрцаў 
сваім нашчадкам. 

Як Скарына ў творы Арочкі «пра- 
маўляе», відаць асабліва яскрава з сло- 
ваў ягонага Скарыны. калі той знахо- 
дзіцца ў вязьніцы пазнанскага магіст- 
рату і разважае: «Дзе ты, вясна мая» 
(прыгадаем тут пушкінскае «Куда, ку- 
да вы удалились, весны моей златые 
дни»). Далей-жа Арочкаў Скарына 
«прамаўляе»: «Цямнее ўваччу... Ці гэ- 
та хмары выпісваюць за кратаю абліч- 
чы істотаў выкапнёвых -- дыназаўраў, 
хвастатых жывацін з галоўкай дроб- 
най... Пачвараў розных... На зямлі 
бацькоў яны цяпер хіба перавяліся». 
Далей: «Вунь крывянеюць ля ног канк- 
вістадораў землі Інкаў, Ацтэкаў... 
Хіжыя лупежцы скарбаў на кубамэтры 
мераць золата!..» А пасьля: «мацарст- 
вам розным. чужыя землі. 
захопліваць 1 прыкрывіць дзікунскую 
паквапнасьць і захоп! Замешваць на 
крыві хлусьню яднаньня!» І яшчэ 
словы аўтара вуснамі ягонага Скары- 
ны: «Шукаю апёчошт ад рабунку гі- 
сторыі і памяці людзей... Шукаю апіі- 
4ойшт -- супроць слёз дзяцей асіра- 
целых, плачу матак, людзей, што го- 
няцца на гвалт як статак...» 

Дык у Арочкавага Скарыны, у візі- 
ях Скарыны ў вязьніцы, спляліся ў ад- 
но і францускія канца ХУШ ст. куба- 
мэтры, і пушкінская паэзія, і дына- 
заўры (сьведамасьць пра якіх і іхны 
назоў -- дыназаўры -- існуюць толькі 
ад другой паловы ХІХ ст.), і жудасьці 
падменскіх Курапатаў. Не пра землі 
Інкаў ці Ацтэкаў, пра якія Скарына 
напэўна яшчэ нічога ня чуў і ня ведаў, 
але хіба пра землі свае, тыя, дзе сёнь- 
няшнія Курапаты, трывожыўся ў сваіх 


думах патрыёт Скарына. 
Р. М. 


«ЯК МЯНЕ АДВАДЖВАЛІ 
АД ТАЛАКІ”» 


Гэткі загаловак мае сатырычная 
паэма Паўлюка Задзірастага, выданая 
летась у Менску самвыдавецкім споса- 
бам. Першую частку гэтага выдатнага 
твору прачытаеце ў наступным нумары 


«Беларуса». 


З жыцьця ў Кліўденьдзе 


СЛУЦКІЯ ЎГОДКІ 


Адзначэньне 68-х угодкаў Слуцкага 
паўстаньня адбылося 13 лістапада ле- 
тась. Пасьля багаслужбаў адпраўленых 
прат. М. Страпком у царкоўнай залі 
адбыўся супольны памінальны абед. 
Кіраўнік вэтэранаў лейт. Янка Кава- 
ленка адкрыў акадэмію, падкрэсьліў- 
шы значэньне ўгодкаў. У часе хвіліны 
цішы сп-ні Тацьцяна Кананчук і Іра 
Каляда-Сьмірнова ўзлажылі вянок на 
сымбалічнай магіле пад сьпеў жалоб- 
нага маршу «Сьпі пад курганам гэ- 
рояў». 

Галоўным дакладчыкам на ўрачы- 
стасьці быў сп. Мікола Ганько з Тарон- 
та, які зрабіў добры аналіз беларуска- 
га змаганьня за незалежнасьць, пачы- 
наючы ад упадку Вялікага Княства ЛІ- 
тоўскага. Былі прывітаныя госьці ды 
прачытанае пісьмовае прывітаньне ад 
каманьдзера вэтэранаў маёра С. Гу- 
тырчыка. З прамовай выступіў стар- 
шыня Рады БНР др. Я. Сажыч, пад- 
крэсьліўшы важнасьць Слуцкага паў- 
станьня. 

У мастацкай частцы, узбагачанай та- 
лентамі зь Беласточчыны, выступілі 
сьпявак Юрка Мазурук, дэкляматары 
Валя Лаеўская й Міраслаў Цялушэцкі. 
Мяшаны хор пад акампанімэнт Олі 
МкДэрмат (Дубаневіч) прасьпяваў тры 
песьні. 

Акадэмія закончылася адсьпявань- 
нем беларускага нацыянальнага гімну. 
Сьвяткаваньне было добра зарганізо- 
ванае, зь цікавым рэфэратам, шырэй- 
шай мастацкай часткай ды вялікім лі- 
кам удзельнікаў. Падзяка належыцца 
кіраўніцтву вэтэранаў й жанчынам за 
добрае наладжаньне абеду. 


СПАТКАНЬНЕ НОВАГА ГОДУ 


Кіраўніцтва грамадзкага цэнтру 
«Полацак» ладзіла спатканьне Новага 
Году ў залі грамадзкага цэнтру. Залю 
прыгожа ўдэкаравалі сям'я Кабякаў, 
Валя Лаеўская й Юрка Мазурук. Імпрэ- 
за пачалася супольнай вячэрай. У часе 
перапынкаў паміж танцамі сьпявалі 
калядныя й народныя песьні, а калі 
прабіла поўнач, усе голасна й весела 
вішнавалі адзін аднаго новагоднімі 
жаданьнямі. У канцы імпрэзы кіраў- 
ніцтва Полацку прывітала ўсіх, пажа- 
дала добрага здароўя 1 ўдачы ў грама- 
дзкай працы. 

Падзяка належыцца арганізатарам, 
а таксама Марыі Шавейка ды сп-тву 
Олі й Андрэю Стрэчаням за нала- 
джаньне добрае вячэры. 


СУПОЛЬНАЯ КУЦЬЦЯ 


Як ужо ўвайшло ў традыцыю, пара- 
фіяльная рада царквы Жыровіцкае 
Божае Маці штагоду ладзіць суполь- 
ную куцьцю беларускае калёніі ў 
Кліўленьдзе. Гэткая куцьця 1 адбылася 
б студзеня сёлета, прыгатаваная павод- 
ля традыцыяў з Бацькаўшчыны. Стол 
быў засланы сенам, збоку стаяла упры- 
гожаная ялінка і на стале былі рас- 
стаўленыя 12 посных страваў з запале- 
нымі сьвечкамі. Царкоўны хор з пры- 
сутнымі прасьпявалі трапар Раства 
Хрыстовага, а духавенства блаславіла 
куцьцю І ўсе селі за сталы. У часе вячэ- 
ры дзяліліся ўспамінамі пра трады- 
цыі ў розных частках Беларусі, сьпя- 
валі калядныя песьні. Хоць гэта быў 
працоўны дзень, аднак людзей сабрала- 
ся даволі шмат (каля 60 асобаў). Падзя- 
ка належыцца духавенству, парафіяль- 
най радзе, а за прыгатаваньне трады- 
цыйнае куцьці -- Валі Яцэвіч, Олі й 
Андрэю Стрэчаням. 

К. П. 





Частка дзяцей беларускай калёніі ў Кліўленьдзе ў часе каляднае праграмы. 





Калядоўшчыкі ў часе каляднай праграмы для дзяцей: 


ЯЛІНКА ДЛЯ ДЗЯЦЕЙ 


У сыботу 7 студзеня 1989 году ў царк- 
ве Жыровіцкае Божае Маці ў Кліў- 
леньдзе была ўрачыста адслужаная ка- 
лядная Літургія зь вялікаю колькась- 
цю вернікаў -- старэйшых, моладзі й 
дзяцей. Пасьля службы адбылася ялін- 
ка для дзяцей, якую штагоду ладзіць 
парафіяльная рада. 

Праграма ялінкі ў параўнаньні з па- 
пярэднімі гадамі была шмат пашыра- 
ная, складалася зь песьняў, танцаў і па- 
станоўкі ў выкананьні дзяцей. 

Праграму адкрыў старшыня парафі- 
яльнае рады С. Карніловіч. Царкоўны 
хор з прысутнымі прасьпявалі трапар 
раства Хрыстовага. Затым прывіталі 
Дзеда Мароза (Міша Дунец), які, пры- 
вітаўшы дзяцей, сеў каля ялінкі з па- 
дарункамі й глядзеў паказ. У праграме 
былі: танец «Лявоніха» пад акампані- 
мэнт Олі МкДэрмат (Дубаневіч) у вы- 
кананьні дзяцей у веку 6-12 гадоў; ка- 
лядка «Саўка ды Грышка» у выканань- 
ні малышоў (можна было нават ўсе 
словы зразумець); царкоўны хор з зор- 
каю (зробленай Толікам Лук'янчы- 
кам); дзіцячая пантаміма «Нараджэнь- 
не Хрыста» (Оля Лукашэвіч -- апавя- 
дальніца); амэрыканская калядка (пад 
акампанімэнт Лізы Альдрэтэ на флей- 
це). Праграму закончыў Дзед Мороз. 
узнагародзіўшы ўсіх дзяцей падарун- 
камі ад парафіі і ад бацькоў. 

Трэба прызнаць, што сёлетняя пра- 
грама была добра падрыхтавана, выка- 
наная наймалодшым пакаленьнем, што 
дало гледачом вялікае задаваленьне. 

Бязумоўна, шмат працы было ўло- 
жана ў зьбіраньне дзяцей, якіх аказа- 
лася 40 у гадох да 15-ці. Вялікую працу 
ў плянаваньне й выкананьне гэтае пра- 
грамы ўлажылі маладыя маткі дзяцей, 


якія раней былі ў арганізацыі мола- 
Дзі: Оля МкДэрмат (Дубаневіч), Мару- 
ся Альдрэтэ (Каваленка), Рагнеда Но- 
вак (Дунец), Юля Рычардсон (Дубане- 
віч). Таксама дапамагалі ў часе пра- 
грамы: Валя Гэй (Гарох), Хрыстына 
Каваленка, Ірэна Страпко, Аля Страп- 
ко. Усім ім належыцца падзяка, як і 
моладзі, якая падтрымала матар'яльна 
й пакрыла ўсе выдаткі, зьвязаныя з 
праграмай, строямі, а ў канцы зрабіла 
прыняцьцё дзецям. 

Трэба спадзявацца, што кіраўнікі 
гэтае імпрэзы, зрабіўшы добры пача- 
так, павядуць гэтую працу далей і ўз- 
моцняць жыцьцё беларускае калёніі ў 
Кліўленьдзе. 


КАЛЯДОЎШЧЫКІ 


У нядзелю ё-га студзеня Беларусы зь 
Беласточчыны запрапанавалі ўсім су- 
польнае калядаваньне. Многія на чале 
са сьвятаром а. Якубам ахвотна да іх 


прылучыліся і ўсе разам аж да позьня-. 


га вечара наведвалі з каляднай песьняй 
хаты Беларусаў. Усюды сустракалі ка- 
лядоўшчыкаў зь вялікай гасціннасьцю 
і ахвярнасьцю. Асабліва трэба назваць 
імёны спадарства Олі й Андрэя Стрэ- 
чаняў. Сабраныя грошы будуць перака- 
заныя на пабудову Беларускага ліцэю ў 
Гайнаўцы ды на царкву ў Ячне, што на 
Беласточчыне. 


К. П. 


ПЕРАВЫДАНАЯ ПРАЦА ПРА 
АКТ25 САКАВІКА 


Праца сьв. пам. Аўгена Калубовіча 
«Акт 25-га Сакавіка й Адраджэньне 
Нацыянальнай Беларускай Культуры» 
выйшла летась асобным выданьнем у 
Беластоку ў выдывецтве імя У. Ігна- 
тоўскага. 


«КАНТАКТ» -- НОВЫ. 
ЧАСАПІС 


Падзагаловак гэтага неафіцыйнага 
выданьня -- «Шляхі беларускай дум- 
кі» -- паказвае, што выдаўцы (пра якіх 
нічога не сказана, як не пададзенае й 
месца выданьня) паставілі сабе за мэту 
адлюстроўваць і накіроўваць белару- 
скую палітычную й грамадзка-куль- 
турную думку. Пра іхны намер добра 
сьветчыць абведзены рамкай дэвіз-за- 
КЛік: «Вер у будучыню Беларусі, у адра- 
джэньне твайго народу! Ня дай нікому 
вырваць зь цябе гэтую веру, нягледзя- 
чы на ўсё, што было і будзе. Жывітак, 


як быццам будучыня і лёс Беларусі зале- 


жалі толькі і выключна ад цябе, як 
быццам толькі ты адказваў за гэта». 

У ўводным слове «Ад рэдакцыі» ска- 
зана пра сучасны стан на Беларусі: 

«Гістарычная задача ратаваньня Бе- 
ларусі ад нацыянальнай сьмерці ўсьве- 
дамляецца ня толькі патрыятычнымі 
сіламі рэспублікі, але і ўсяго бела- 
рускага этнічнага абшару -- Беласточ- 
чыны, Віленшчыны, Смаленшчыны: і 
Дзьвіншчыны, а таксама суродзічамі 
на чужыне. 

«З гэтых асяродзьдзяў выйшла іні- 
цыятыва стварэньня незалежнага часа- 
пісу КАНТАКТ, як форуму белару- 
скай палітычнай думкі. Асноўная мэта 
КАНТАКТУ -- садзейнічаць умаца- 
ваньню сувэрэнітэту Беларусі 1 пашы- 
рэньню адраджэнскага руху». 

У нумары, які выйшаў напрыканцы 
году летась, а датаваны 1959 годам, на 
32-х старонках друку зьмешчаныя да- 
кумэнты сучаснага беларускага руху ў 
БССР, артыкулы, агляды, сатырычная 
паэма. Некаторыя матар'ялы перафа- 
таграфаваныя, як прыкладам, Мані- 
фэст Рады БНР да 70-х угодкаў абвеш- 
чаньня Незалежнасьці Беларусі (з га- 
зэты «Беларус»). 

Актуальная тэма закранутая ў арты- 
куле беларускага гісторыка з Варшавы 
Юр'я Туронка - «Кожны чацьвёртьг і 
Курапаты». Цікавы артыкул Віктара 
Мароза «Польская апазыцыя і белару- 
скае пытаньне ў ПНР». 


«НЕФАРМАЛЬНЫЯ 
БЕЛАРУСЫ» 


(Заканчэньне з 4-ай 6.) 


А. Гуркоў: Нам памагаюць партком і 
камітэт камсамолу інстытуту. Пераш- 
каджае пасыўнасьць людзей 1 страх, 
«як-бы чаго ня выйшла з гэтых Бела- 
русаў». 

С. Вітушка: Перашкаджае Пала- 
жэньне аб дзейнасьці самадзейных 
клюбаў. Яно -- бюракратычнае. Яно 
дазваляе ствараць клюбы, але толькі з 
чаыёйсьці згоды. (...) 

Адам Глобус [карэспандэнт часапі- 
су «Крыніца», пісьменьнік]: Нейкі 
ананім, мітычны «Наш кар.» у «ЛІ- 
Ме» перашкаджае. Бюро прапаганды 
Саюзу Пісьменьнікаў і рэдакцыя паэ- 
зі выдавецтва «Мастацкая літарату- 
ра» перашкаджаюць. (...) Памог кан- 
крэтна галоўны рэдактар таго-ж 
«ЛіМу» А. Вярцінскі, які надрукаваў 
інфармацыю аб стварэньні «Гутэй- 
шых» і першую падборку твораў Тава- 
рыства. 

Вінцук Вячорка [сябра «Талакі», вы- 
кладчык пэдінстытуту]: Як правіла. 
нам памагаюць сумленныя і сьмелыя 
людзі, якія разумеюць, што нефар- 
мальны рух -- гэта аб'ектыўная дадзе- 
насьць, што ён узьнік не выпадкова. 


«Нефармалы» -- хто вы? -- «Нёман» 
М 6, 1968. 


ХТО НЯ ПЛАЦЕ, А ЧЫТАЕ, 


ГЭТЫМ НАМ НЕ ПАМАГАЕ! 





М 


чо8вІ чая ге У ЭаЎІЯЧ 


90 


о 357 Люты 1999 г. 


БЕЛАРУС Х 


«ПАСТАЛЕНЬНЕ СУЧАСНАЙ 
БЕЛАРУСКАЙ ПАЭЗІІ» 


Пад гэткім загалоўкам зьмешчаны 
артыкул Масея Сяднёва ў кнізе, прысь- 
вечанай праф. Зоі Юр'евай: ЗТОРІЕЗ 
ІХ ЗГАЎІС ПТЕВАТОКВЕ5З АМ СОІ.- 
ТОВЕ5 іп Нопаг о 7ОЎА УОКІЕЕЕ Едцед 
Бу Мипіг Зепіср. РуиЫізвед бу фе Киззіап 
І апецаее оцигаі!. Еазбе Гапзіпе, Місрівап, 
ОА. 1988. 


ЛАРЫСА ГЕНІЮШ 


(Заканчэньне зь 5-й б.) 


Стануць другія, прыйдуць другія, 
прыйдзе той час -- 

за ўсіх, хто загінуў, за ўсіх, хто гіне, 
асудзяць вас!» 


крывіць Цанаву, вушам ня верыць: 
«Ня можа быць! - 

Шкілет-жа толькі - 

І ня дрыжыць!..» 


І чэх направа муньдзір паправіў, 
пайшоў брахаць 

недзе аж з Прагі. Што-ж, нам адвагі 
не пазычаць! 


Глядзі, прадажны, -- можа 

раскажаш 
калісь камусь, ' 
як Чайкі нашы стаяць прад сьмерцю 
за Беларусь! 


Холад і голад, допыт і тупат, 

смутак як нож. 

Дзе ты, сынок мой? Няўжо-ж і малога 
мучаць, няўжо-ж?.. 


Крыкнуць-бы мужу ў вязьніцы 
менскай: 

«Дружа, бывай! 

Жыла я зь песьняй, канаю зь песьняй 

за родны край.» 


Не, я ня крыкну. Няхай ня знае, 
няхай жыве, 

можа стрывае, перачакае, 
перажыве... 


Разам нарэшце ворагі судзяць, 
разам дваіх, 

па горле лязом тнуць злыя фразы. 
Пляваць на іх! 


Краты, канвоі... Сэрцу так цесна -- 


дрыжу уся, 
ворагі судзяць мяне парасейску, 


як Кастуся! 


Дзіва - шкілетам хапае сілаў. 
Канвой здалёк. 

«Такі худы ты, сівы, мой мілы, 
як галубок». 


«Дарыць дарункі табе ў жыцьці Я 
тады прывык, 

прымі ад сэрца усё, што маю, - 
гэты часнык...» 


ж ж ж 


Край мой любы, войнамі змучаны, 
Над народам сьмяротны цень... 
Моладзь споена, моладзь атручана -- 
Ці падымеш Цябе з калень? 


Адным -- чарку, другім -- у партыю, 
Толькі-б нечым заціснуць рот. 

А дзе-ж тыя, чагосьці вартыя, 

Што стаялі-б за свой народ? 


Шкода вас, хлусьнёй заняволеных... 
Мовы роднае ня чуваць. 

Можна збожжа прадаць, жывёліну, 
А ці можна душу прадаць? 


Ня было нам ніколі соладка, 
Горда ўмелі мы боль стрываць. 
Можна хату прадаць і вопратку, 
А ці-ж можна Маці прадаць? 


ДАПАМОГА СУРОДЗІЧАМ 


Справаздача 


За два мінулыя гады ў касу Дапамаговага 
Камітэту паступіла ахвяраў на агульную 
суму 1661 даляры. За гэтыя грошы было 
выслана: 21 пачка з вопраткай, б з кавай, 
21] грашовы пераказ, машынка да пісаньня, 
лекі, ноты, кніжкі (уключна з Новым Тэ- 
стамэнтам), грошы студэнтам. 

У 1985-86 гг. Дапамаговы адзьдзел у Лёс- 
Анджэлесе выслаў на Беласточчыну 16 па- 


чак. Ахвяры злажылі Б. Вініцкая, К. Ві- 


ніцкая, І. Арцюх і Ю. Найдзюк. 

Летась на перасылку кружэлак і касэтак 
сп. Я. Запруднік ахвяраваў 40 даляраў. 

На дапамогу музыкам на Бацькаўшчыне 
склалі ахвяры: 


К. Мерляк дал. 10 
Р. Станкевіч 20 
В. Кіпель 20 
С. Карніловіч 20 
Я. Запруднік 20 
А. Шукелайць 20 


Адзьдзел БАЗА 100 


На дапамогу суродзічам на Беласточ- 
чыне: 


10 
20 


Др. У. Набагез 
Ю. Андрусышына 
Я. Каханоўская 


А. Шукелайць 30 
Я. Запруднік 25 
Жан.Сэкц. БАЗА ў Н.-Дж. 100 
Са спазьненем. за што выбачаемся. па- 
даём ахвярадаўцаў з 1987 году: 
Я. Юхнавец 7 
Я. Запруднік аў 
А. Шукелайць 50 
Р. Станкевіч 92 
З. Станкевіч 32 
Ю. Андрусышына Ф 
Др. М. Смаршчок 25 
Е. Норык 30 
Н.О. 25 
Др. У. Набагез 0 
А. Адамовіч 20 
К. Мерляк Ю 
В. Станкевіч “5 


Усім -- шчырая падзяка! 
А. Орса-Рамана 
В. Бартуль 
Ю. Андрусышына 


ПАПУЛЯРНАСЬЦЬ ДАНЧЫКА 


Газэта «Чырвоная Зьмена» пад канец 
году летась правяла «парад папуляр- 
насьці» -- апытаньне сваіх чытачоў. 
хто і што ім найбольш падабаецца. У 
катэгорыі замежных сьпевакоў Дан- 
чык заняў другое месца. на першым -- 
Амэрыканец Майкл Джэксан. 


ВЫСТАЎКА 


Творы беларуска-амэрыканскіх і 
замежных (зь Беларусі) мастакоў І 
народнага мастацтва будуць вы- 
стаўленыя 


ў БЕЛАРУСКІМ ЦЭНТРЫ 
У САУТ-РЫВЭРЫ 
ад 26 сакавіка да 9 красавіка. 


Адкрыцьцё выстаўкі ў нядзелю 26 
сакавіка а гадз. 3-й папаўдні. 
Ветліва запрашаем усіх! 
Мастацкі Клюб 
у Нью-Джэрзы 





НА ВЫДАВЕЦКІ ФОНД 


Беларускага інстытуту Навукі і Ма- 
стацтва атрыманыя ахвяры: 


Л. і А. Бяленіс ам.д. 500 
М. і В. Махнач 100 
Р. Завістовіч аў 
М. Грэбень 40 
К. Шэлест 25 
А. і Н. Непейн 20 
В. і Л. Кажан (у памяць с.п. А. Стагано- 
віча 1 В. Жук Грышкевіча) 60 
В. і 3. Кіпель у памяць с.п. В. Жук- 
Грышкевіча 50 
В. Гушча 16 
Разам 851 


СЬВ. Т ПАМ. 
ВІНЦЭНТ ЖУК-ГРЫШКЕВІЧ 


Былы Старшыня Рады БНР, актыўны сьветка Сакавіковых (1918 г.) падзеяў, І 
пэдагог і грамадзка-культурны дзеяч часоў Заходняй Беларусі, палітычны 
вязень савецкіх турмаў і канцлягероў, удзельнік збройнага змаганьня на І 
баку заходніх аліянтаў у гадох Другое суьветнае вайны (армія І 
ген. Андэрса), арганізатар беларускага грамадзкага жыцьця на эміграцыі І 
(Ангельшчына і Канада), ініцыятар многіх грамадзка-нацыянальных пра- 
ектаў, пахаваны на Беларускім могільніку ў Іст-Брансьвіку, Н.-Дж., ЗША, 
аб чым з глыбокім сумам паведамляюць і ўдаве нябожчыка, др. Раісе Жук.- 1 
Грышкевіч, глыбокае спачуваньне выказваюць 


Прэзыдыюм і Сакратарыят 
Рады: БНР 


Сэктар рады БНР у гор. Кліўленьдзе, Агаё, выказвае глыбокі жаль з 
прычыны сьмерці былога Старшыні Рады БНР 


СЬВ. Т ПАМ. 
ВІНЦЭНТА ЖУК-ГРЫШКЕВІЧА 


шматгадовага й заслужанага нацыянальнага дзеяча, які пакінуў па сабе 
глыбокі сьлед у гісторыі беларускага адраджэньня, ды выказвае глыбокае 


спачуваньне сям'і нябожчыка. 


СЬВ. Т ПАМ. 
ВІНЦЭНТ ЖУК-ГРЫШКЕВІЧ 


Сэктар Рады БНР у Нью-Джэрзы (ЗША) з глыбокім сумам паведамляе 
пра сьмерць былога Старшыні Рады БНР, выдатнага беларускага палі- 
тычнага і грамадзкага дзеяча, які адыйшоў у вечнасьць на 87-м годзе 
жыцьця ў гор. Бэры ў Канадзе, ды выказвае шчырае спачуваньне жонцы па- 
мерлага др. Раісе Жук-Грышкевіч і ўсім сваяком. 


Вечная памяць. 


СЬВ. ў ПАМ. 
ВІНЦЭНТ ПАЛАНЕВІЧ 


23 лютага 1989 г. ў Флярыдзе, у выніку неспадзяванага сардэчнага прыпад- 
ку, адыйшоў на вечны супачынак, пра што з глыбокім сумам паведамляюць 





УШАНАВАНЬНЕ ПАМЯЦІ 
В. ЖУК-ГРЫШКЕВІЧА 


У часе лекцыі. што адбылася 
16-га лютага сёлета ў праграме 23-га 
акадэмічнага году Англа-Беларускага 
Таварыства ў Лёндане («Каталіцкая 
Царква ў Заходняй Беларусі». лектар 
а. А. Надсон) старшыня АБТ праф. 
Дж. Дынглі паведаміў аб сьмерці сьв. 
пам. Вінцэнта Жук-Грышкевіча. за- 
значаючы,. што нябожчык быў пер- 
шым старшынём Згуртаваньня Бела- 
русаў у Вялікабрытаніі. а пасьля 
Старшынём Рады БНР. Хвілінай ці- 
шыні была ўшанаваная памяць памер- 
лага. Праф. Дынглі зачытаў спачу- 
вальны ліст удаве др. Раісе Жук- 
Грышкевіч ад АБТ. 

Лекцыя а. Надсона была грунтоўна 
ўдакумэнтаваная й вельмі цікавая. 


ПАДЗЯКА ЗА ПРЭСАВЫЯ 
ВЫРАЗКІ 
Газэтныя выразкі й ксэракопіі з ма- 
тар'яламі пра Беларусь нам прыслалі 
наступныя асобы: Я. А.. Б. Нагорны. 
Я. Міхалюк. У. Акавіты. В. Мелья- 
новіч. Л. Стагановіч. В. Рамук. 
В. Сянькевіч. Ул. Набагез, Ч. Най- 
дзюк, Г. Кольба, В. С., Л. Шурак. 
В. Яновіч, М. Лужынскі, Б. Даніло- 
віч, А. Асіпчык, М. Грэбень, Я. Са- 
жыч, А. Непейн, Ю. Станкевіч, М. 
Шведзюк, М. Раецкі, М. К., В. Міц- 
кевіч, А. Міцкевіч, Б. Паўке, Г. Пала- 
невіч, У. Бакуновіч, С. Карніловіч, 
Р. Тамушанскі, Я. Місюль, З. Смарш- 
чок, А. Лашук. 
Усім шчырая падзяка! 
Рэдакцыя «Беларуса» 


Сям'я і крэўныя нябончыка 


ЭТНІЧНЫ ФЭСТЫВАЛЬ 
У НЬЮ-ДЖЭРЗЫ 


Да 10-га сакавіка можна зарэгі- 
стравацца на ўдзел у трэйцім Этніч- 
ным Фэстывалі. які адбудзецца 
8 красавіка ў гор. Гласборо ў Гласоо- 
раўскім Штатным Каледжы. У пра- 
граме фэстывалю: сцэнічныя пака- 
зы. выстаўкі мастацкіх вырабаў. 
адукацыйныя 1 культурныя стэнды. 
ежа. 

Сталы даюцца задарма. Удзельні- 
кам часткава будуць зьвернутыя вы- 
даткі на падарожжа. Па фармуляры 
ды інфармацыю зварачацца да: 


Лап Эітпопзоп. Рігесіюг 
ОЙ ісе о Епіс АЙаіз 
Меч егэеу Рерагітені оў 5іаіе 
б(а(е Ноцзе, С.Х 300 
Тгепіоп, Х.]. 08625 
“е1.; (609) 9894-7145 


ПОМНІК АХВАЁРАМ 
СТАЛІНІЗМУ 


Урад БССР пастанавіў увекавечыць 
памяць ахвяраў масавых рэпрэсіяў 
1937-1941 гадоў (Курапаты і іншыя 
месцы масавага нішчэньня людзей). 
Створаная ўрадавая камісія для ўста- 
наўленьня фактаў расстрэлаў і належ- 
нага ўдакумэнтаваньня. Будзе праве- 
дзены адкрыты конкурс на праект пом- 
ніка. У выдавецтве «Бел. Сав. Энцы- 
кляпэдыя» выйдзе даведнік пра ахвяры 
рэпрэсіяў 1930 50-х гадоў. 

(Паводля афіцыйнай пастановы СМ 
БССР, «ЛіМ», 27.1.89). 


